

मौसम

शहर	अधिकतम	न्यूनतम
धनबाद	37.4	29.0
जमशेदपुर	38.1	26.2
डाल्टनगंज	39.8	28.1

तापमान डिग्री सेल्सियस में.

शुभम संदेश

एक राज्य - एक अखबार



रांची, धनबाद एवं पटना से प्रकाशित

www.lagatar.in

रांची, गुरुवार 27 जून 2024 • आषाढ़ कृष्ण पक्ष 05 संवत् 2081 • पृष्ठ : 12, मूल्य : ₹ 10 • वर्ष : 2, अंक : 79

आमंत्रण मूल्य : ₹ 3 मात्र



RESIST!

REDUCING SUBSTANCE INGESTION AND STOPPING TRAFFICKING

मादक पदार्थों पर रोक के लिए पूर्णतः
संकल्पित झारखण्ड सरकार...

नशे को ना

श्री चम्पाई सोरेन
मुख्यमंत्री, झारखण्ड



जिंदगी को हाँ

- शिक्षण संस्थानों से 100 मीटर की परिधि में तम्बाकू निषेध।
- नशीले पदार्थ का उत्पादन, भंडारण, बिक्री, परिवहन या उपयोग के सहभागी नहीं बनें।
- 18 वर्ष से कम आयु को मादक/नशीले पदार्थ की बिक्री नहीं करें।
- मादक पदार्थ/अफीम की खेती की सूचना टोल फ्री नम्बर 112 पर दीजिये।
- मादक/नशीले पदार्थों की खरीद-बिक्री नहीं करनी चाहिए।
- ड्रग्स के कारोबार को रोकने के लिए प्रशासन का साथ दीजिये।
- नशीले पदार्थ की खेती नहीं करें।
- आपके द्वारा दी गयी जानकारी पर त्वरित कार्रवाई होगी।
- कानून में सजा और जुर्माना का प्रावधान।
- आपकी पहचान गुप्त रखी जायेगी।

नशा से छुटकारे के लिए तुरंत संपर्क करें

रिनपास, राँची

केंद्रीय मनोचिकित्सा
संस्थान, राँची

अखिल भारतीय
आयुर्विज्ञान संस्थान, देवघर

जिला अस्पताल के
आईसीटीसी/एआरटीसी परामर्श केंद्र

सूचना एवं जनसंपर्क विभाग, झारखण्ड सरकार

झारखंड मुख्यमंत्री तीर्थ दर्शन योजना के तहत जमा होने लगे आवेदन

गोवा, दारिका-सोमनाथ, अजमेर शरीफ, आगरा का दर्शन कर सकेंगे

संवाददाता। रांची

खास बातें

- बीपीएल श्रेणी के लाभुकों को जुलाई में दर्शन कराया जाएगा
- गरीब वरिष्ठ नागरिक श्रेणी के 88 लाभुकों को होगा लाभ

सितंबर 2016 के अनुसार तीर्थयात्री की उम्र 60 वर्ष से अधिक होनी चाहिए। वह झारखंड राज्य का स्थायी निवासी होना चाहिए। तीर्थयात्री बीपीएल श्रेणी के अंतर्गत आना चाहिए (करदाता नहीं होना चाहिए) तीर्थयात्री द्वारा पहले इस प्रकार का तीर्थदर्शन योजना का लाभ

नहीं लिया गया हो। मुख्यमंत्री तीर्थ दर्शन योजना के लाभार्थियों (स्वयं/पति/पत्नी एवं परिवार के सदस्यों) के सहयोग के लिए एक पारिवारिक सदस्य सहयात्री के रूप में उनके साथ जा सकते हैं।

इस क्रम में अपने सहयात्री का आवेदन, अपने आवेदन के साथ जमा करना होगा। तीर्थयात्रा शुरू करने के लिए शारीरिक और मानसिक रूप से स्वस्थ होना चाहिए। किसी तरह का संक्रामक रोग (यथा, टीबी, सांस लेने में कठिनाई, हृदय रोग, कुष्ठ रोग आदि) से पीड़ित नहीं होना चाहिए। मूल चिकित्सा प्रमाण-पत्र जिसमें यात्रा प्रमाणपत्र के लिए सर्टिफिकेट होना चाहिए।



जिला प्रबंधन समिति करेगी चयन

तीर्थ यात्रियों का चयन संबंधित जिला स्तरीय प्रबंधन समिति द्वारा किया जायेगा। सबसे पहले सभी आवेदन क्रम में बांट लिया जायेगा। तीर्थ यात्रियों का चयन पहले आओ पहले पाओ के आधार पर किया जायेगा। यदि तीर्थ यात्रियों की संख्या निर्धारित अंश से अधिक बढ़ जाती है तो इसके अतिरिक्त एक प्रक्रिया सूची (निर्धारित अंश की 10 प्रतिशत) भी तैयार की जायेगी। राज्य एवं जिला के कुल यात्रियों की संख्या झारखंड पर्यटन विकास निगम द्वारा सूचित किया जायेगा। इस आयोजन में चयनित आवेदनों की कुल संख्या किसी भी तीर्थ यात्रा के लिए निर्धारित न्यूनतम आवश्यकता के कम होने पर झारखंड पर्यटन निगम अपने विवेकाधिकार का प्रयोग करते हुए पैकेज को रद्द भी कर सकता है।

फॉर्म के लिए जरूरी कागजात

आवेदन पत्र में एक फोटो चिपकाया हुआ एवं एक संलग्न होना चाहिए। निवास प्रमाण-पत्र के रूप में आधार कार्ड, झुंडिंग लाइसेंस, बिजली बिल, मतदाता पहचान पत्र या राज्य सरकार द्वारा मान्यता प्राप्त किसी भी एक प्रमाण पत्र को निवास प्रमाण पत्र के रूप में स्वीकार किया जायेगा।

मूल विकित्सा प्रमाण-पत्र

यदि गरीब वरिष्ठ नागरिकगण एक साथ समूह में आवेदन जमा करते हैं, तो चयन के लिए पूरे समूह के आवेदन को एक आवेदन माना जायेगा। एक समूह में अटेंटेड सहित अधिकतम सदस्यों की संख्या 25 होगी, इससे अधिक मान्य नहीं होगा।

ब्रीफ खबरें

राज्यपाल से मिले पूर्व मंत्री राधाकृष्ण किशोर



रांची। राज्य के पूर्व मंत्री राधाकृष्ण किशोर ने राज्यपाल सीपी राधाकृष्णन से बुधवार को राजभवन में भेंट की। उन्होंने झारखंड में वर्ष 2008 में गठित जनजातीय परामर्शदात्री समिति को एक्टिव करने के लिए राज्यपाल को ज्ञापन सौंपा।

सीएमपीडीआई का दौरा किया सीवीओ ने



रांची। कोल ईंडिया के मुख्य सतकर्ता अधिकारी (सीवीओ) ब्रजकुमार त्रिपाठी ने बुधवार को सीएमपीडीआई का दौरा किया। उन्होंने संस्थान के सतकर्ता विभाग द्वारा किए गए निवारक सतकर्ता उपायों की समीक्षा की। इस अवसर पर सीएमपीडीआई के अध्यक्ष-सह-प्रबंध निदेशक मनोज कुमार, निदेशक (तकनीकी/सीआरडी) शंकर नागावती, निदेशक (तकनीकी/पीएंडडी) अजय कुमार, महाप्रबंधक (टीएस/पीआर) एसके दुबे, उप महाप्रबंधक (सतकर्ता) अमरेश कुमार समेत महाप्रबंधक व अन्य वरीय अधिकारी उपस्थित थे। इस मौके पर सीएमपीडीआई के मुख्य सतकर्ता अधिकारी सुमित कुमार सिन्हा ने एक प्रस्तुतिकरण के माध्यम से सीएमपीडीआई द्वारा किए जा रहे निवारक सतकर्ता उपायों जैसे औचक निरीक्षण, निविदा फाइल जॉर्न, ऑडिट रिपोर्ट जांच, प्रतिपालन व सैमिनार आदि के बारे में संक्षेप में बताया।

कैबिनेट की बैठक कल

रांची। चंपाई सोरेन सरकार के कैबिनेट की बैठक 28 जून को शाम चार बजे से होगी। मुख्यमंत्री चंपाई सोरेन की अध्यक्षता में प्रोजेक्ट भवन सचिवालय में होनेवाली बैठक में कई अहम प्रस्तावों पर चर्चा के उपरांत निर्णय लिए जाएंगे।

प्रभारी को सलाह

किसान मोर्चा के प्रदेश अध्यक्ष ज्योतिरीश्वर सिंह ने प्रभारी चौहान को लिखा पत्र

मुंडा को मंत्री बनाएं, कल्पना के काउंटर के लिए आशा को उतारें

संवाददाता। रांची

भाजपा किसान मोर्चा के प्रदेश अध्यक्ष ज्योतिरीश्वर सिंह ने विधानसभा चुनाव को लेकर झारखंड प्रभारी बनाये गये केंद्रीय कृषि मंत्री शिवराज सिंह चौहान को पत्र लिखा है। पत्र में कुछ सुझाव दिए गए हैं, जिस पर अमल कर जनजातीय सीटों को साधा जा सकता है। पत्र में जनजातीय समाज में संदेश देने के लिए उन्होंने पूर्व केंद्रीय मंत्री अर्जुन मुंडा को भाजपा को आदिवासी नेतृत्व देने के साथ ही साथ कल्पना सोरेन के सामने आशा लकड़ा को उतारने के साथ ही साथ महत्वपूर्ण जिम्मेवारी देने को कहा है। कहा है कि राज्य में हम संगठन स्तर पर कुछ नया फेरबदल कर विधानसभा चुनाव में ज्यादा सीटें जीत कर राज्य में भाजपा की सरकार बना सकते हैं।

बिरसा कृषि विश्वविद्यालय में मनाया गया 44वां स्थापना दिवस समारोह कम प्राकृतिक संसाधनों में अधिक उत्पादन की रणनीति विकसित करें वैज्ञानिक : राज्यपाल

संवाददाता। रांची

बिरसा कृषि विश्वविद्यालय में बुधवार को 44वां स्थापना दिवस समारोह मनाया गया। इस अवसर पर कुलाधिपति व राज्यपाल सीपी राधाकृष्णन ने विश्वविद्यालय की वार्षिक रिपोर्ट व एंटरप्रेन्योरल डिजाइन्स फॉर स्टार्टअप पुस्तक का लोकार्पण किया। उन्होंने विश्वविद्यालय के 80 वर्ष से अधिक उम्र के छह कर्मियों डॉ. डीके ठाकुर, डॉ. डीके मुखर्जी, डॉ. डीके झा, ध्रुव राज महतो, सुकरी मेहतारानी व अर्जुन प्रसाद को सम्मानित किया। वहीं नवीनोपे कृषि के लिए चार किसानों को भी सम्मानित किया गया जिसमें पलामू के कपिलदेव ठाकुर, पूर्वी सिंहभूम के अमित कुमार महतो, चतरा के बोरेंद्र कुमार और बोकारो की संगीता देवी शामिल हैं।

कृषि के बिना संस्कृति का अस्तित्व नहीं : राज्यपाल सीपी राधाकृष्णन ने कहा कि कृषि के बिना किसी भी संस्कृति का अस्तित्व नहीं हो सकता, इसलिए कृषि, किसान और गांवों की बेहदारी के लिए सबको मिलकर काम करना चाहिए। आनेवाले समय में कम भूमि, कम पानी और कम प्राकृतिक संसाधन के साथ ही ज्यादा उत्पादन करने की चुनौती सामने आएगी जिसके लिए वैज्ञानिकों को कमर



बिरसा कृषि विश्वविद्यालय के सेवानिवृत्त 80 वर्ष से अधिक उम्र के डॉ. डीके ठाकुर को सम्मानित करते राज्यपाल।



सुकरी देवी व अन्य को भी मोमेंटो दिया।

का. देश बड़ेगा तो सभी बड़ेंगे। उन्होंने कहा कि वह कुलपतियों को अधिक से अधिक शक्ति और स्वायत्तता देने के पक्षधर हैं। बीएयू के कुलपति डॉ. एससी दुबे ने कहा कि हमारे भावी शोध कार्यक्रमों का फोकस गर्मी सहिष्णु बायोफोटोफाब्रिक फसल प्रभेदों के

फिर से आईपीएस अफसरों के ट्रांसफर-पोस्टिंग की तैयारी शुरू

संवाददाता। रांची

सप्ताह भर पहले चार आईपीएस रैंक के अफसरों की पोस्टिंग के बाद एक बाद फिर से आईपीएस की पोस्टिंग की तैयारी शुरू हो गई है। सूचना है कि आने वाले कुछ ही दिनों में कई आईपीएस अधिकारियों का तबादला होना है। इसको लेकर तैयारी शुरू हो गई है। तबादले की चर्चाओं के बीच अभी से कई अधिकारियों ने अपने लिए एप्रोच लगाने भी शुरू कर दी है। आगामी विधानसभा चुनाव को देखते हुए सरकार राज्य में विधि व्यवस्था को लेकर गंभीर है। ऐसे में बेहतर परिणाम नहीं देने के वाले कई आईपीएस अफसर बदले जायेंगे। ऐसे अधिकारियों के काम की

फिलहाल झारखंड पुलिस में आईपीएस के 14 पद खाली पड़े हैं

डीजी ट्रेनिंग, डीजी रेलवे, एडीजी विशेष शाखा, आईजी एसबी, डीआईजी एसआईबी, डीआईजी बजट, आईजी एससीआरबी, एसपी एससीआरबी, एसपी सीआईडी, एसपी एसबी, एसपी जेएपीटीसी, एसपी जंगल वारफेयर, डीजीपी स्पेशल अतिरिस्टेंट।

समीक्षा की जा रही है। जानकारी के मुताबिक, प्रमोटी आईपीएस अधिकारियों को और भी जिलों का जिम्मा मिल सकता है।

भारी मात्रा में अवैध शराब, अफीम, ब्राउन शुगर, गांजा और डोडा बरामद तीन महीने में 153 अभियुक्त गिरफ्तार

सौरभ सिंह। रांची

नशे की रोकथाम के लिए एसएसपी चंदन सिन्हा के निर्देश पर रांची पुलिस द्वारा लगातार अभियान चलाया जा रहा है। इसका नतीजा यह है कि पिछले तीन महीने के दौरान रांची जिला के अलग-अलग थाना क्षेत्र से नशे के कारोबार से जुड़े कुल 153 अभियुक्तों को गिरफ्तार किया जा चुका है और उनके पास से जुड़े अंतरराज्यीय पदार्थ (ब्राउन शुगर, गांजा, डोडा, अफीम आदि) बरामद हुआ है। नशे के कारोबार में ड्रग पैडलर के अलावा कई माफिया तत्व भी शामिल हैं। अफीम की फसल को पुलिस ने किया है नष्ट : रांची पुलिस द्वारा नशे के कारोबार से जुड़े अंतरराज्यीय गिरोह को भी पर्दाफाश किया गया है



और सप्लाई चेन को चिह्नित कर कार्रवाई की जा रही है। साथ ही राजधानी रांची के विभिन्न थाना क्षेत्रों के 53 स्थानों पर अवैध रूप से की जा रही अफीम की खेती को भी पुलिस ने नष्ट किया है। राजधानी के नामकुम, लापुंग, बेड़ो व इससे सटे खूंटी जिला व परचमी सिंहभूम जिला के सीमावर्ती इलाकों में बड़े पैमाने पर अफीम की खेती किए जाने का पता चलने पर पुलिस ने अभियान चलाकर सभी को नष्ट किया है। कई तस्करों को भी गिरफ्तार कर जेल भेजा गया है।

वििकास, टिकाऊ जल एवं पोषण प्रबंधन, समेकित कृषि प्रणाली तथा पशुओं एवं पौधों के देशज प्रभेदों के संरक्षण एवं संवर्धन पर होगा।

हेल्पलाइन नंबर... 9153886238 जारी किया दी जा सकती है सूचना

एसएसपी चंदन सिन्हा के निर्देश पर राजधानी में नशे के जाल से नई पीढ़ी को बचाने के लिए रांची पुलिस ने ड्रग्स पैडलर्स के खिलाफ महाअभियान शुरू किया है। एसएसपी ने इस अभियान में आम लोगों को भी शामिल करने के लिए बाकायदा वाट्स ऐप हेल्पलाइन नंबर 9153886238 जारी किया है। दिए गए वाट्स ऐप नंबर पर कोई भी व्यक्ति तस्करों के बारे में जानकारी भी नहीं दे सकता, बल्कि ऑनलाइन लोकेशन भेज कर उन्हें गिरफ्तार कराने में भी पुलिस की मदद कर सकते हैं।

1857 स्वतंत्रता संग्राम के नायकों के वंशज आज उपवास रखेंगे

रांची। 1857 स्वतंत्रता संग्राम के नायकों के वंशज अपनी मांगों को लेकर गुरुवार को राजभवन के समक्ष एक दिवसीय उपवास करेंगे। इनमें शहीद श्रेष्ठ भिखारी, शहीद जय मंगल पांडेय, नीलांबर पीतांबर, शहीद टिकैट उमराव, जीतराम बेदिया और तेलंग खडिया के वंशज शामिल होंगे। यह जानकारी शहीद श्रेष्ठ भिखारी के वंशज श्रेष्ठ इनेशाम अली ने दी है। उन्होंने कहा कि हमारे पूर्वज देश की लड़ाई में शहीद हुए हैं। प्रथम स्वतंत्रता संग्राम में झारखंड से महत्वपूर्ण भूमिका निभायी थी। आज शहीद के वंशज कई समस्याओं से जूझ रहे हैं। सरकार भी सुध नहीं ले रही है, जबकि झारखंड आंदोलनकारियों को पेंशन मिलती है। आज शहीदों के वंशजों को सम्मान नहीं मिल रहा है और न ही पेंशन मिल रही है।

मैनहर्ट घोडाला हाईकोर्ट ने खारिज की पूर्व मंत्री सरयू राय की क्रिमिनल रिट

संवाददाता। रांची

झारखंड हाईकोर्ट ने राज्य के पूर्व मंत्री और जमशेदपुर के निर्दलीय विधायक सरयू राय की उस क्रिमिनल रिट को खारिज कर दिया है, जिसमें उन्होंने मैनहर्ट घोडाला की जांच की मांग की थी। केस से जुड़े सभी पक्षों को सुनने के बाद अदालत ने 22 जून को अपना फैसला सुरक्षित रख लिया था। अदालत के इस फैसले से सरयू राय को बड़ा झटका लगा है। हाईकोर्ट के न्यायाधीश जस्टिस आनंद सेन की बेंच में इस मामले की सुनवाई हुई थी।

उल्लेखनीय है कि निर्दलीय विधायक सरयू राय झारखंड विधानसभा में भी 'मैनहर्ट' का मुद्दा उठा चुके हैं। सरयू राय ने बताया कि झारखंड के अलग राज्य बनने के बाद रांची के कुछ समाजसेवियों की ओर से झारखंड हाईकोर्ट में याचिका दी गई, जिसमें कोर्ट ने 2003 में अहम आदेश दिया है। इसमें प्रदेश सरकार को राजधानी रांची में भी सिवरेज-ड्रेनेज प्रणाली विकसित करने के लिए कहा गया था। उस आदेश के बाद तत्कालीन

केस से जुड़े सभी पक्षों को सुनने के बाद अदालत ने फैसला सुरक्षित रख लिया था नगर विकास मंत्री बन्ना सिंह के आदेशानुसार परामर्शी बहाल करने के लिए टेंडर निकाल कर दो परामर्शियों का चयन किया गया। लेकिन इसी बीच सरकार बदल गई।

2005 में अर्जुन मुंडा सरकार में नगर विकास मंत्री रघुवर दास बनाये गये। उन्होंने डीपीआर फाइनल करने के लिए 31 अप्रैल को बैठक बुलायी। फिर उसमें फैसला लिया गया कि पहले से चयनित परामर्शी को हटा दिया जाए। बाद में ये मामला हाईकोर्ट में भी गया। आरोपों के मुताबिक, इस पर तत्कालीन 21 करोड़ रुपये खर्च हुए, लेकिन धरातल पर कोई काम नहीं हुआ। इसकी जांच भी कराई गई, लेकिन जांच रिपोर्ट पर कोई कार्रवाई नहीं हुई। झारखंड की राजधानी रांची में सिवरेज-ड्रेनेज निर्माण के लिए डीपीआर तैयार करने के लिए जिस मैनहर्ट को कंसल्टेंट नियुक्त किया गया, उसमें अनियमितता का आरोप है।

अलकतरा घोडाला : विजय तिवारी को तीन साल की सजा

रांची। रांची पीएमएलए (प्रोवेंशन ऑफ मनी लॉन्ड्रिंग एक्ट) की विशेष कोर्ट ने अलकतरा घोडाला के दोषी विजय तिवारी को तीन वर्ष सश्रम कारावास की सजा सुनाई है। इसके साथ ही कोर्ट ने विजय पर एक लाख रुपये का जुर्माना भी लगाया है। ईडी ने 55 लाख 42 हजार 2008-9 में पलामू में सड़क मरम्मत का काम मिला था। सड़क निर्माण विभाग ने कलावती कंस्ट्रक्शन को वर्ष 2008-9 में पलामू में सड़क मरम्मत का काम मिला था। सड़क निर्माण विभाग ने कलावती कंस्ट्रक्शन को बालूमाथ से हेरहेज पांकी रोड को मरम्मत के कार्य का ठेका 1.32 करोड़ रुपये में दिया था। इसमें से एक करोड़ 9 लाख रुपये का भूतान सरकार की ओर से कर दिया गया था। लेकिन विजय तिवारी ने अलकतरा का 11 फर्जी बिल विभाग में जमा कर पैसे निकासी कर ली।

रांची सिविल कोर्ट में निपटारा गया 29 साल पुराना केस

रांची। रांची सिविल कोर्ट में चल रहे विशेष मध्यस्थता अभियान के तीसरे दिन 29 वर्षों पुराना एक मामला सुलझाया गया। प्रथम पक्ष कन्हाई साहु और द्वितीय पक्ष और प्रमिला देवी, शिशुपाल शर्मा व दुर्गा कुमारी के बीच में मध्यस्थ अधिवक्ता मनीषा रानी और अधिवक्ता राम नारायण साहु के योगदान से दोनों पक्षों के बीच में सुलह हो गयी। दरअसल वर्ष 1996 में टुक और कार की टक्कर में प्रमिला देवी के पति का निधन हो गया था। उस समय उन्हाके बच्चे बहुत छोटे थे। प्रमिला देवी द्वारा एमएसटी लोहरदगा में कंपनसेशन का बंदा 180/1996 प्रस्तुत की गयी थी। इसमें वर्ष 2005 में आदेश हुआ, जिसके बाद वाहन मालिक कन्हाई साहु द्वारा प्रमिला देवी और उनके बच्चों को कंपनसेशन देने का आदेश हुआ था। इसके विरोध में रामनारायण साहु ने सुप्रीम कोर्ट में याचिका दाखिल की थी।

पाँक्सो कोर्ट ने सुनायी 10 साल की सजा

रांची। रांची सिविल कोर्ट ने शादी का झंझा देकर दो साल तक नाबालिग के साथ शारीरिक संबंध बनाने के दोषी देवलाल बेदिया को 10 साल सश्रम कारावास की सजा सुनाई है। इसके साथ ही कोर्ट ने उसपर 20 हजार रुपये का जुर्माना भी लगाया है। पाँक्सो की विशेष कोर्ट ने यह फैसला सुनाया है। प्राथमिकी के मुताबिक, देवलाल

बेदिया पीड़िता के साथ साल 2014 से 2016 तक लिंव-इन रिलेशनशिप में रहा था। वर्ष 2017 में दोनों के बीच शादी के लिए पंचायत भी बैठी थी। वर्ष 2020 में देवलाल ने दूसरी लड़की से शादी कर ली। जब पीड़िता को इसकी जानकारी मिली तो उसने सिल्ली थाना में प्राथमिकी दर्ज कराई थी।

हाईकोर्ट ने बरकरार रखी संदीप की सजा, प्रेमिका की कर दी थी हत्या

रांची। हाईकोर्ट ने आजीवन कारावास की सजा के खिलाफ दाखिल संदीप कुमार त्रिपाठी की क्रिमिनल अपील याचिका को खारिज करते हुए निचली अदालत के आदेश को बरकरार रखा है। संदीप को जमशेदपुर सिविल कोर्ट ने 18 मार्च 2016 को हत्या के जुर्म में दोषी करार देते हुए आजीवन कारावास की सजा सुनाई थी। संदीप की याचिका पर हाईकोर्ट के न्यायाधीश जस्टिस आनंद सेन और जस्टिस सुभाष चंद की खंडपीठ में सुनवाई हुई। सुनवाई के बाद

अदालत ने निचली अदालत के फैसले को बरकरार रखते हुए आजीवन कारावास की सजा को सही ठहराया। सुनवाई के दौरान दोषी की ओर से यह तर्क दिया गया कि जिस हथियार से हत्या हुई थी, उसे ट्रायल कोर्ट में पेश नहीं किया गया और मृतका के उस बयान के आधार पर अन्य गवाहों ने बयान दिया, जो उसने मरने से पहले दिया था। अपने आदेश में कोर्ट ने कहा कि मृतक द्वारा थायल अवस्था में दिया गया मृत्यु-पूर्व कथन तुरंत और मानसिक रूप से स्वस्थ था।

वलासिफाइड

GEETA INTER COLLEGE, H.BAG

SCIENCE | ARTS | COMMERCE

Admission is Going On

9835486174, 99054 84481, 8210363904

मुकेश जेम्स एंड संस

मुकेश जेम्स एंड ज्वेलरी

9431342548/8789502278

शुभम संदेश

एक राज्य - एक अखबार



www.lagatar.in

रांची, गुरुवार 27 जून 2024 • आषाढ़ कृष्ण पक्ष 05 संवत् 2081 • पृष्ठ : 12, मूल्य : ₹ 10 • वर्ष : 2, अंक : 79

आमंत्रण मूल्य : ₹ 3 लाख

सर्वाफा

सोना (किग्रा) 66,900
चांदी (किग्रा) 92,000

बीफ खबरें

सीबीआई को मिली केजरीवाल की रिमांड



नयी दिल्ली। कथित शराब घोटाला मामले में सीबीआई ने दिल्ली के मुख्यमंत्री अरविंद केजरीवाल को गिरफ्तार कर लिया है। इससे पूर्व दिल्ली की राज्ज एवेन्यू कोर्ट में बुधवार को पेशी के दौरान सीबीआई ने कथित आबकारी घोटाले में केजरीवाल को औपचारिक रूप से गिरफ्तार करने की अनुमति मांगी थी। विशेष न्यायाधीश अमिताभ रावत के आदेश के बाद सीबीआई ने केजरीवाल को गिरफ्तार कर लिया। साथ ही पांच दिन की हिरासत में देने का अदालत से अनुरोध किया। अदालत ने केजरीवाल को तीन दिन की रिमांड में भेज दिया है।

मानहानि मामले में अगली सुनवाई दो को सुलतानपुर। सुलतानपुर में एमपी-एमएलए कोर्ट में कांग्रेस नेता राहुल गांधी द्वारा केजरीवाल गृह मंत्री अमित शाह के खिलाफ आपत्तिजनक बयान देने के मामले में बुधवार को सुनवाई हुई।

अदालत ने राहुल गांधी को अगली सुनवाई में व्यक्तिगत तौर पर हाजिर होने का आदेश दिया। मामले की अगली सुनवाई के लिए दो जुलाई की तारीख निर्धारित की गयी है। यह मामला भाजपा के स्थानीय नेता विजय मिश्रा की ओर से दर्ज कराया गया है।

ट्रेविस हेड बने नंबर एक टी-20 बल्लेबाज दुबई। ऑस्ट्रेलिया के सलामी बल्लेबाज ट्रेविस हेड बुधवार को जारी अंतरराष्ट्रीय क्रिकेट परिषद की नवीनतम टी-20 अंतरराष्ट्रीय रैंकिंग में दुनिया के नंबर एक बल्लेबाज बन गए।

उन्होंने भारत के सूर्यकुमार यादव को पछाड़ कर शीर्ष रैंकिंग हासिल की है। हेड ने मौजूदा टी-20 विश्व कप में शानदार प्रदर्शन की बदौलत नंबर एक रैंकिंग हासिल की। हालांकि, ऑस्ट्रेलिया इस ट्रान्झिशन से बाहर हो चुकी है।

स्पेक्ट्रम नीलामी में 12% से कम राशि प्राप्त हुई नयी दिल्ली। मोबाइल फोन के लिए आवान तथा डेटा सिग्नल ले जाने वाले रेडियो तरंगों की नीलामी दो दिन के भीतर बुधवार को समाप्त हो गई। इसमें सरकार द्वारा प्रस्तावित स्पेक्ट्रम के लिए अनुमानित न्यूनतम मूल्य 96,238 करोड़ रुपये से 12 प्रतिशत से भी कम राशि प्राप्त हुई।

सूत्रों ने बताया कि नीलामी में 800 मेगाहर्ट्ज से 26 गीगाहर्ट्ज के बीच कुल 10 गीगाहर्ट्ज स्पेक्ट्रम की पेशकश की गई। इसमें कुल 11,340 करोड़ रुपये की बोलाया लगाई गई।

नरसिंह इस्पात कंपनी के खिलाफ मुखर हो रहे लोग

प्रशासन की चुप्पी पर उठा रहे सवाल ?

दिलीप कुमार। चांडिल

सरायकेला-खरसावां जिले के चांडिल प्रखंड अंतर्गत खूटी में चौका-कांडा सड़क पर स्थित नरसिंह इस्पात लिमिटेड कंपनी पर लगे आरोपों के बाद अब चारों ओर विरोध के स्वर गूंजने लगे हैं। ग्राम सभा, पंचायत प्रतिनिधि और स्थानीय ग्रामीणों द्वारा कंपनी प्रबंधन पर पानी चोरी करने के साथ दबंगई के साथ कंपनी का संचालन करने, नियमानुसार सामाजिक अंकेक्षण और जनसुनवाई नहीं करने, वन विभाग और प्रदूषण विभाग से अनापत्ति प्रामाण्य पत्र लिए बगैर कंपनी का संचालन करने के आरोप के बाद अब लोग कंपनी प्रबंधन के खिलाफ मुखर होने लगे हैं। इसी का नतीजा है कि बुधवार को चांडिल अनुमंडल कार्यालय में हुई आपदा प्रबंधन की बैठक में भी प्रदूषण का मुद्दा छाया रहा। कहा गया कि कंपनियों द्वारा व्यापक पैमाने पर विनाशकारी प्रदूषण फैलाने का काम किया जा रहा है। क्षेत्र के लोगों को प्रदूषण के कारण विभिन्न प्रकार की बीमारियां हो रही हैं। तालाब, खेत, नदी, पेड़ दूषित हो रहे हैं।

आपदा प्रबंधन की बैठक में प्रदूषण का मुद्दा छाया रहा, आनेवाली पीढ़ी को खमियाजा भुगताना न पड़ जाए

व्यापक पैमाने पर विनाशकारी प्रदूषण फैला रहें कंपनियों



प्रदूषण के कारण विभिन्न बीमारियों से ग्रसित हो रहे हैं लोग

हिन्दी दैनिक शुभम संदेश लगातार उठाता रहा है मुद्दा

नियमों के तहत हो कंपनी का संचालन: देवाशीष राय

सरायकेला-खरसावां जिला परिषद के पूर्व उपाध्यक्ष देवाशीष राय ने कहा कि नरसिंह इस्पात कंपनी के मामले में प्रशासन को आगे आकर एक सामूहिक बैठक कराने की जरूरत है। ग्राम सभा, पंचायत प्रतिनिधि व स्थानीय ग्रामीणों के आरोपों पर बैठक में बात होनी चाहिए। खामियां मिलने पर नियमानुसार उसका समाधान किया जाना चाहिए। सबसे अहम बात, कंपनी का संचालन सरकार के नियम-प्रावधान और एनजीटी एक्ट के नियमों के तहत सुनिश्चित हो। राय ने यह भी कहा कि अनुमंडल क्षेत्र के कंपनियों का जनसुनवाई प्रतिवर्ष नहीं किया जाता है। कंपनियों से होने वाले प्रदूषण का आने वाली पीढ़ी को खमियाजा भुगताना न पड़े, यह सुनिश्चित होना चाहिए।

प्रशासन की चुप्पी समझ से परे है: गुरुचरण साव

पंचायत समिति के पूर्व सदस्य गुरुचरण साव ने कहा कि नरसिंह इस्पात के मामले में प्रशासन की चुप्पी समझ से परे है। जब ग्राम सभा, पंचायत प्रतिनिधि, स्थानीय जनता, कंपनी प्रबंधन पर आरोप लगाते हुए जांच कराने की मांग कर रही है, तो प्रशासन जांच क्यों नहीं करा रही है? एनजीटी के तहत प्रतिवर्ष जनसुनवाई क्यों नहीं हो रही है? कंपनी प्रबंधन द्वारा केनाल से पानी चोरी किए जाने के मामले में स्वर्णरेखा परियोजना को पत्र लिख कर कार्रवाई की मांग की जा रही है, लेकिन पदाधिकारी मांग को अनसुना कर कंपनी प्रबंधन को लाभ पहुंचाने का काम कर रहे हैं। उन्होंने कहा कि चांडिल क्षेत्र में कंपनियों के संचालन की जो वस्तुस्थिति है, इससे आने वाली पीढ़ी बर्बाद हो जाएगी।

हजारीबाग में सीबीआई ने प्रिंसिपल के घर और स्कूल में आठ घंटे तक की जांच

नीट ओएसिस स्कूल का प्रिंसिपल गिरफ्तार

संवाददाता। हजारीबाग/रांची

नीट (यूजी) पेपर लीक मामले की जांच के लिए बुधवार दोपहर सीबीआई की टीम हजारीबाग के मंडई रोड स्थित ओएसिस स्कूल पहुंची। इससे पहले प्राचार्य डॉ. एहसान उल हक के आवास पर सुबह ही टीम में शामिल अधिकारी पहुंच गये थे। इस दौरान कई बिंदुओं पर जांच करते हुए उनसे करीब तीन घंटे तक पूछताछ की गयी। इसके बाद दिन के करीब 12 बजे प्राचार्य को लेकर सीबीआई की टीम सफेद रंग की तीन इन्वोबा समेत एक अन्य कार से ओएसिस स्कूल पहुंची।

यहां भी प्राचार्य व परीक्षा संचालन में शामिल स्कूल के शिक्षकों और कर्मचारियों से पूछताछ की गयी। शाम करीब पांच बजे तक चली पूछताछ के दौरान स्कूल के कमरा नंबर 18 का भी सीबीआई की टीम ने भी निरीक्षण किया। इसके बाद बैंक को प्रश्न पत्र पहुंचाने वाली कूरियर कंपनी ब्लू डार्ट के कर्मचारियों को स्कूल लाया गया और उनसे भी घंटों गहन पूछताछ चली। जांच के बाद स्कूल के प्राचार्य डॉ. एहसान उल हक व स्कूल के एक अन्य व्यक्ति को सीबीआई ने गिरफ्तार कर लिया। टीम दोनों को अपने साथ लेकर चली गई।

चरही में सीबीआई गेट्टे हाउस में प्राचार्य को रखा गया: ओएसिस स्कूल के प्राचार्य को लेकर सीबीआई की टीम हजारीबाग-रांची मार्ग पर चरही स्थित सीसीएल के एरिया गेट्टे हाउस में रुकी है। यहां किसी भी बाहरी के प्रवेश को इजाजत नहीं दी गई है। इसके साथ ही सुरक्षा बलों की भी तैनाती की गई है। सूत्रों की माने, यहां डॉ. एहसान उल हक से सीबीआई के अधिकारी सख्ती से पूछताछ कर सकते हैं। इसके बाद यहां से उन्हें पटना ले जाने की भी तैयारी है।

लैपटॉप, हार्ड डिस्क, मोबाइल व कई कागजात तब्द: ओएसिस स्कूल में जांच करने पहुंची सीबीआई की टीम

में धनबाद, बोकारो व दिल्ली के 12 सदस्य शामिल थे। बताया जा रहा है कि इस दौरान कई अहम दस्तावेज और सबूत भी सीबीआई के हाथ लगे हैं। सूत्रों की माने, तो सीबीआई की जांच टीम ने स्कूल व प्राचार्य के घर से एक लैपटॉप, प्राचार्य के मोबाइल सहित कुल तीन मोबाइल, कम्प्यूटर का हार्ड डिस्क, 18 नंबर कमरे से कुछ फाइल समेत अन्य महत्वपूर्ण कागजात जब्त किये हैं। दरअसल, इसी 18 नंबर कमरे में परीक्षा दे रहे परीक्षार्थी के प्रश्न पत्र का सीरियल कोड पटना में अधजली हालत मिले प्रश्न पत्र से मैच कर रहा था।

कूरियर कंपनी के कर्मचारियों से भी की गयी है पूछताछ



जांच के बाद ओएसिस स्कूल के प्राचार्य डॉ. एहसान उल हक को अपने साथ ले जाती सीबीआई की टीम।

स्कूल से लीक हुआ था प्रश्न पत्र का सीरियल कोड

विगत 21 जून को नीट (यूजी) पेपर लीक मामले की जांच कर रही बिहार पुलिस की आर्थिक अपराध इकाई (ईओयू) की टीम हजारीबाग पहुंची थी। दरअसल, नीट (यूजी) परीक्षा प्रश्न पत्र के एक बुकलेट की कॉपी बिहार के पटना शहर के रामकृष्ण नगर स्थित एक निजी स्कूल में अधजली अवस्था में मिली थी। अधजले प्रश्न के सीरियल कोड से संबंधित जानकारी 20 जुलाई को एनटीए से मिलने के बाद स्पष्ट हुआ कि यह सीरियल कोड हजारीबाग के कल्लू चौक मंडई रोड स्थित ओएसिस स्कूल का था। ईओयू की टीम ने हजारीबाग जाकर इसका सत्यापन किया। इस क्रम में पाया गया कि बैंकिंग ट्रंक में छेड़छाड़ हुआ है। साथ ही उक्त प्रश्न पत्र का सीरियल कोड हजारीबाग के ओएसिस स्कूल सेंटर से ही लीक हुआ था।

कोर्ट से सीबीआई को दो आरोपियों की रिमांड मिली पटना। नीट (यूजी) पेपर लीक मामले में सीबीआई को दो आरोपियों की रिमांड मिली है। इनमें चिंटू और मुकेश शामिल हैं। सीबीआई कोर्ट के विशेष न्यायिक दंडाधिकारी हर्षवर्धन सिंह की वेंच में सुनवाई के बाद दोनों आरोपियों के रिमांड की मंजूरी दे दी गयी। इससे पहले इस मामले की जांच कर रही बिहार की आर्थिक अपराध इकाई ने 25 जून को सीबीआई को सभी कागजात सौंप दिए थे। एजेंसी ने अपने अनुसंधान को समाप्त कर दिया है। अब इस पूरे मामले की आगे जांच सीबीआई कर रही है।

जांच टीम ने स्कूल व प्राचार्य के घर से एक लैपटॉप, प्राचार्य के मोबाइल सहित कुल तीन मोबाइल, कम्प्यूटर का हार्ड डिस्क, 18 नंबर कमरे से कुछ फाइल समेत अन्य महत्वपूर्ण कागजात जब्त किये हैं। दरअसल, इसी 18 नंबर कमरे में परीक्षा दे रहे परीक्षार्थी के प्रश्न पत्र का सीरियल कोड पटना में अधजली हालत मिले प्रश्न पत्र से मैच कर रहा था।

सदन में ध्वनिमत से लोकसभा अध्यक्ष का चयन दूसरी बार ओम बिरला बने लोकसभा अध्यक्ष

दूसरी बार ओम बिरला बने लोकसभा अध्यक्ष



ओम बिरला का अभिवादन करते राहुल गांधी, पीएम मोदी व किरेन रिजीजू।

लगतार न्यूज। नयी दिल्ली

भारतीय जनता पार्टी (भाजपा) के सांसद ओम बिरला लगातार दूसरी बार लोकसभा के अध्यक्ष चुन लिए गये। बुधवार को ध्वनिमत से उन्हें अध्यक्ष चुन लिया गया। इससे पहले प्रधानमंत्री नरेंद्र मोदी ने लोकसभा अध्यक्ष पद के लिए ओम बिरला के नाम का प्रस्ताव रखा, जिसका रक्षा मंत्री राजनाथ सिंह ने अनुमोदन किया। वहीं, विपक्ष के उम्मीदवार केरल से कांग्रेस सांसद के सुरेश के नाम का प्रस्ताव अरविंद गणपति सावंत, सुप्रिया सुले, कनिमोड़ी ने लोकसभा अध्यक्ष पद के लिए रखा। इसके बाद बिरला के नाम के प्रस्ताव को प्रोटेम स्पीकर भर्तृहरि महाताब ने सदन में मतदान के लिए रखा और सदन ने ध्वनिमत से मंजूरी दे दी। पहले माना जा रहा था कि विपक्ष इस पर चोटियां कराने की मांग करेगा, लेकिन विपक्ष ने ऐसी कोई मांग नहीं की। इसके बाद कार्यवाहक अध्यक्ष ने बिरला को लोकसभा अध्यक्ष चुने जाने की घोषणा की। प्रधानमंत्री नरेंद्र मोदी, नेता प्रतिपक्ष राहुल गांधी और संसदीय कार्य मंत्री किरेन रिजीजू बिरला को अध्यक्षीय आसन तक लेकर गए। आसन ग्रहण करने के बाद मोदी, राहुल गांधी और रिजीजू ने बधाई दी।

संसदीय मर्यादा के अनुरूप हो असहमति: ओम बिरला

लोकसभा अध्यक्ष ओम बिरला ने सदन को संबोधित करते हुए कहा कि सभी सदस्यों को सामूहिक रूप से राष्ट्रहित के लिए काम करना चाहिए। साथ ही साथ संसदीय मर्यादा के अनुरूप सहमति-असहमति व्यक्त करनी चाहिए। उन्होंने पुनः सदन के पीठासीन अधिकारी के रूप में चुने जाने पर पीएम मोदी, केंद्रीय मंत्रिपरिषद, सभी दलों के नेताओं और सदन के सभी सदस्यों का हार्दिक आभार जताया।

18वीं लोकसभा जनता के सापने पूरी करेगी: मोदी

प्रधानमंत्री नरेंद्र मोदी ने लोकसभा अध्यक्ष चुने जाने पर ओम बिरला को पूरी सदन की ओर से बधाई दी। उन्होंने विश्वास जताया कि बिरला की अध्यक्षता में 18वीं लोकसभा देश की जनता के सपनों को सफलतापूर्वक पूरा करेगी। मोदी ने कहा आने वाले पांच साल में आप हमारा मादरस करोगे और देश की आकांक्षाओं तथा अपेक्षाओं को पूरा करने में आपकी बड़ी भूमिका रहेगी।

आशा है विपक्ष को बोलने का मौका मिलेगा: राहुल

नेता प्रतिपक्ष राहुल गांधी ने सदन के नवनिर्वाचित अध्यक्ष ओम बिरला को बधाई दी। उन्होंने उम्मीद जताई कि बिरला विपक्ष को बोलने का मौका देकर संविधान रक्षा का अपना दायित्व निभाएंगे। कहा कि मैं आपके दूसरी बार अध्यक्ष चुने जाने पर आपको विपक्ष और 'इंडिया' गठबंधन की ओर से बधाई देता हूँ।

लोगों तक योजनाओं को पहुंचाने का काम किया है। भाजपा की डबल इंजन सरकार ने गरीबों के हित में कई काम नहीं किया। जब सरकार की योजनाएं लोगों तक नहीं पहुंच पा रही थी, तब हेमंत सोरेन की सरकार ने आपकी योजना आपकी सरकार आपके द्वार कार्यक्रम लाई। इस योजना के जरिए गांव के लोगों तक लाभ पहुंचाया गया।

लांसट अध्ययन वर्ष 2022 में भारत के 50% वयस्क शारीरिक रूप से पर्याप्त सक्रिय नहीं थे

2030 तक 60% वयस्क शारीरिक रूप से कम सक्रिय हो जाएंगे

एजेंसी। नयी दिल्ली

भारत के करीब 50 प्रतिशत वयस्क 2022 में शारीरिक रूप से पर्याप्त सक्रिय नहीं थे। डब्ल्यूएचओ सहित अंतरराष्ट्रीय अनुसंधानकर्ताओं की टीम के अध्ययन के मुताबिक, वयस्कों के शारीरिक रूप से पर्याप्त रूप से सक्रिय नहीं रहने के मामले में दक्षिण एशिया क्षेत्र का स्थान दूसरा है, जबकि उच्च आय वाले एशिया प्रशांत क्षेत्र में यह दर सबसे अधिक है। यह खुलासा 'द लांसट ग्लोबल हेल्थ' जर्नल में प्रकाशित एक शोधपत्र में हुआ है।

अध्ययन के मुताबिक, दक्षिण एशिया की परिपाटी के अनुसार भारत की 57 प्रतिशत महिलाएं शारीरिक रूप से पर्याप्त सक्रिय नहीं थीं,



जबकि पुरुषों में यह दर 42 प्रतिशत थी। अपर्याप्त शारीरिक गतिविधि के मामले में क्षेत्र की महिलाओं की संख्या पुरुषों के मुकाबले औसतन 14% अधिक है। अनुसंधानकर्ताओं ने पाया कि वैश्विक स्तर पर लगभग एक तिहाई वयस्क (31.3 प्रतिशत) शारीरिक रूप से पर्याप्त सक्रिय नहीं थे। पर्याप्त शारीरिक गतिविधि में कम से कम 150 मिनट की मध्यम-तीव्रता वाली शारीरिक सक्रियता या प्रति सप्ताह 75 मिनट की तीव्र-तीव्रता वाली शारीरिक सक्रियता के रूप में परिभाषित किया गया है।

15% सुधार के तय लक्ष्य को प्राप्त करना चुनौती: शोधकर्ताओं के मुताबिक, वर्ष 2010 में शारीरिक रूप से पर्याप्त सक्रिय नहीं रहने वाले वयस्कों की संख्या 26.4 प्रतिशत थी, जिसमें वर्ष 2022 में पांच प्रतिशत की वृद्धि हुई। अगर आगे भी रुझान रहा, तो शारीरिक सक्रियता में 15 प्रतिशत के सुधार के तय लक्ष्य को प्राप्त नहीं किया जा सकता। वहीं, वर्ष 2000 में करीब 22 प्रतिशत वयस्क पर्याप्त रूप से शारीरिक गतिविधि में संलग्न नहीं थे, जबकि 2010 में यह दर बढ़ कर 34 प्रतिशत हो गई। अनुमान लगाया गया कि अगर यह परिपाटी जारी रही तो 2030 तक भारत में अपर्याप्त शारीरिक सक्रियता वाले वयस्कों की संख्या बढ़ कर 60 प्रतिशत तक पहुंच जाएगी।

अपर्याप्त सक्रियता से गैर संचारी रोगों का खतरा: शोधकर्ताओं ने यह भी पाया है कि वैश्विक स्तर पर 60 वर्ष या उससे अधिक आयु के पुरुष और महिलाएं दोनों में अपर्याप्त शारीरिक सक्रियता की दर बढ़ रही है। डब्ल्यूएचओ के मुताबिक, अपर्याप्त शारीरिक सक्रियता से गैर-संचारी रोग, जैसे मधुमेह और हृदयरोग का खतरा बढ़ जाता है। भारतीय चिकित्सा अनुसंधान परिषद- भारत मधुमेह द्वारा वर्ष 2023 में किए गए एक अनुसंधान के मुताबिक वर्ष 2021 में भारत में 10.1 करोड़ लोग मधुमेह से पीड़ित थे, जबकि उच्च रक्तचाप के शिकार लोगों की संख्या 31.5 करोड़ थी। वहीं, 25.4 करोड़ लोग मोटापा व 18.5 करोड़ लोग उच्च कोलेस्ट्रॉल से जूझ रहे थे।

सौगात

संवाददाता। धनबाद

मुख्यमंत्री चंपाई सोरेन ने बुधवार को मेगा स्पोर्ट्स कॉम्प्लेक्स में 383 करोड़ 70 लाख की योजनाओं का उद्घाटन एवं शिलान्यास किया। कार्यक्रम में सीएम ने कहा कि झारखंड में आगामी तीन महीने निष्क्रियता के होंगे, जिसमें 40 हजार जरूरतमंदों को निष्क्रिय दी जाएगी। शिक्षक, सहायक शिक्षक, सिपाही, एक्ससाइज आदि विभागों में बंपर बहाली निकाली जाएगी।



मेगा स्पोर्ट्स कॉम्प्लेक्स में परिसंपत्तियों का वितरण करते सीएम चंपाई सोरेन।

भाजपा सबसे झूठी पार्टी: सीएम ने भाजपा पर जबरदस्त प्रहार किया। कहा कि भाजपा सबसे झूठी पार्टी है। इसने जनादेश से बनी महागठबंधन सरकार को अस्थिर करने का प्रयास किया गया। जब सफल नहीं हो पाये, तो हेमंत सोरेन पर झूठा आरोप लगा कर जेल में डाल दिया। लेकिन, झारखंड को संवारने की सोच महागठबंधन सरकार की ही है।

लोगों तक योजनाओं को पहुंचाने का काम किया है। भाजपा की डबल इंजन सरकार ने गरीबों के हित में कई काम नहीं किया। जब सरकार की योजनाएं लोगों तक नहीं पहुंच पा रही थी, तब हेमंत सोरेन की सरकार ने आपकी योजना आपकी सरकार आपके द्वार कार्यक्रम लाई। इस योजना के जरिए गांव के लोगों तक लाभ पहुंचाया गया।



लोहरदगा में हिंडालको कंपनी की मनमानी से ट्रक ऑनर गुस्से में

संवाददाता। लोहरदगा

ट्रक ऑनर्स एसोसिएशन के संरक्षक सह पूर्व राज्यसभा सांसद धीरज प्रसाद साहू के आह्वान पर लोहरदगा-गुमला की बाँक्साइड खदानों में चलनेवाले लगभग 15 सौ ट्रकों के पहिए थम गये हैं। लोहरदगा-गुमला ट्रक ऑनर्स एसोसिएशन एवं झारखंड पटारी चंदवा बाँक्साइड ट्रक ऑनर्स एसोसिएशन एवं झारखंड ट्रक ऑनर्स एसोसिएशन के संयुक्त आह्वान पर गुरुद्वारी सेरगांग, जालिम, भैस बथान, कुजाम, अमती पानी, चिरोडीह, विमरला माईस के सभी ट्रक दूसरे दिन भी हड़ताल पर रहे। इधर संरक्षक धीरज साहू एवं एसोसिएशन का आरोप है कि हिंडालको कंपनी मनमानी कर रही है और हेसल लोहरदगा साईडिंग में

बाँक्साइड खदानों में चलनेवाले 1500 ट्रक हड़ताल पर



लोहरदगा में हिंडालको कंपनी के मनमाने रवैये के खिलाफ खड़े ट्रक।

बड़ी गाड़ियों का परिचालन शुरू कर दी है, जबकि लोहरदगा क्षेत्र में छह चक्का के लगभग 2000 ट्रक हैं। कंपनी एक साजिश के तहत इसी तरह खदानों में भी बड़े ट्रकों का

परिचालन शुरू करने की तैयारी में है, जिसका हर हाल में विरोध किया जाएगा।

संरक्षक धीरज प्रसाद साहू ने कहा कि यहां लगभग 50 हजार से

एक लाख स्थानीय लोग प्रत्यक्ष या अप्रत्यक्ष रूप से बाँक्साइड दुलाई में लगे हैं, आखिर उनका क्या होगा। जब यहां छह चक्का ट्रक खड़े हैं, तो बड़े ट्रकों का परिचालन कंपनी क्यों

करना चाहती है। छोटे ट्रकों से ही माल की दुलाई की जाए। इसके अलावा कंपनी द्वारा जो एग्रीमेंट किया गया है कि महीने में 12 ट्रिप देंगे, उसकी जगह 2,4,5 ट्रिप महीने में क्यों दिया जा रहा है। इसके अलावा कागजात को लेकर भी ट्रक चालकों को बेवजह परेशान किया जा रहा है। वहीं बिना किसी सूचना के ट्रकों को पंद्रह दिन तक माईस में खड़ा कर दिया जा रहा है। ट्रकों के ट्रांसफर के मुद्दे पर भी कंपनी मनमानी कर रही है। इन मांगों के मद्देनजर सभी ट्रक हड़ताल पर चले गए हैं। इधर बक्सोडीपा कार्यालय में दो दिनों तक सैकड़ों ट्रक ऑनर्स दिन भर डटे रहे।

प्रदर्शन में मुख्य रूप से लोहरदगा गुमला ट्रक ऑनर्स एसोसिएशन के अध्यक्ष कंवलजीत सिंह, झारखंड

पटारी ट्रक ऑनर्स एसोसिएशन के सचिव मुंद्रिका यादव, झारखंड विमरला ट्रक ऑनर्स एसोसिएशन के अध्यक्ष विनय राम बिन्नु के अलावा अन्य पदाधिकारियों में अभय सिंह, विनोद सिंह, राजेश शर्मा, बरज सिंह, मोहम्मद शोएब, शकील खान, मोहम्मद बबलू, मोहम्मद गुड्डू, इनामुल अंसारी, जतरू मुंडा, पंकज सिंह, समसुल अंसारी, फिरोज राही, संजोव शर्मा, मुख्तार अंसारी, तारकेश्वर महतो, अंसार खान, विजय साहू, विनोद उरांव, ओम सिंह, रामखेलावन साहू, मुन्ना वर्मा, संजय साहू, अभय साहू, दिलीप साहू, कृष्णा प्रजापति, शंकर प्रजापति, साजिद खान, बालेश्वर महतो, मोहम्मद गुड्डू सहित सैकड़ों की संख्या में ट्रक मालिक आंदोलन का समर्थन करते हुए दिन भर कार्यालय में डटे रहे।

गिरिडीह: अवैध लॉटरी गिरोह का भंडाफोड़, पांच गिरफ्तार

संवाददाता। गिरिडीह



जानकारी देते गिरिडीह एसपी।

अवैध लॉटरी टिकटों की खरीद-बिक्री करने वाले गिरोह का पुलिस ने भंडाफोड़ किया है। एसपी दीपक शर्मा के निर्देश पर पुलिस की टीम ने कार्रवाई करते हुए नगर थाना क्षेत्र के पंजाबी मोहल्ला से पांच युवकों को गिरफ्तार किया है। इनमें अनिल कुमार, अभिषेक कुमार, आदित्य दास, मो. इन्तियाज और तालिब खान शामिल हैं। इनके पास से 65000 लॉटरी के टिकट बरामद किये गये हैं।

जब लॉटरी टिकटों की कीमत करीब 14.15 लाख रुपया आकी गयी है। गिरिडीह एसपी ने बुधवार को प्रेस कॉन्फ्रेंस कर जानकारी दी कि पंजाबी मोहल्ला में अवैध लॉटरी टिकटों की खरीद-बिक्री करनेवाले पांच युवकों को यहां से गिरफ्तार किया गया।

- 14.15 लाख रुपये के 65,000 अवैध लॉटरी टिकट बरामद
- पंजाबी मोहल्ला में चल रहा था अवैध लॉटरी का कारोबार

गठन किया गया। टीम ने त्वरित कार्रवाई करते हुए मदन वर्णवाल के मकान में छापाकारी की। लॉटरी टिकटों की खरीद बिक्री करनेवाले पांच युवकों को यहां से गिरफ्तार किया गया।

ब्रीफ खबरें

छात्रा के साथ मनचलों ने किया छेड़छाड़

रात। सहैलियों संग स्कूल से घर लौट रही एक नाबालिग छात्रा के साथ छेड़छाड़ के आरोप में 24 वर्षीय युवक को ग्रामीणों ने खदेड़कर पकड़ा और जमकर धुनाई करने के बाद थाने के हवाले कर दिया। जबकि, गौतम कुमार, कमल व एक अन्य आरोपी फरार हो गये। वह लोहरदगा जिले के सेन्हा चेनकोपा निवासी विपिन कुमार साहू का पुत्र है। पुलिस ने उसे गिरफ्तार कर लिया है। घटना बुधवार को दिन के करीब 2:30 बजे की है। मामले को लेकर गाँडिता के पिता की ओर से रातू थाने में चार के खिलाफ पोक्सो एक्ट के तहत प्राथमिकी दर्ज करायी गयी है।

रात 12 के बाद नहीं खोलें बार: हाईकोर्ट

रांची। झारखंड हाईकोर्ट ने राज्य सरकार को यह सुनिश्चित करने का निर्देश दिया है कि रात 12 बजे के बाद किसी भी हाल में बार व रेस्टोरेंट खुला नहीं रहना चाहिए। इस मामले में स्वतः संज्ञान लेकर बुधवार को सुनवाई करते हुए अदालत ने यह निर्देश दिए। कहा कि शहर में बार व रेस्टोरेंट की संख्या बढ़ती जा रही है। इनमें कई बार ऐसे हैं, जिनके पास लाइसेंस भी नहीं है, लेकिन वहां शराब पीने की व्यवस्था रहती है। लालपुर, डोरंडा, बिरसा चौक के आसपास, तुपुदाना में कई रेस्टोरेंट खुले हैं, जहां लोग रात में शराब का सेवन करते हैं। बिना लाइसेंस के चल रहे इन रेस्टोरेंट में शराब की व्यवस्था रहती है। कोर्ट ने ऐसे रेस्टोरेंट के खिलाफ कड़ी कार्रवाई करने का निर्देश दिया है। अदालत ने कहा कि पुलिस नशा रोकने के लिए अभियान को सिर्फ आड़वाश का रूप न दे।

दो प्रशाखा पदाधिकारियों का किया गया तबादला

रांची। सचिवालय स्तर के दो प्रशाखा पदाधिकारियों को तबादला बुधवार को किया गया। इस संबंध में कार्मिक विभाग ने अधिसूचना जारी कर दी है। जारी अधिसूचना के अनुसार कृषि विभाग के प्रशाखा पदाधिकारी आनंद कुमार को महिला, बाल विकास निदेशालय तथा महिला बाल विकास विभाग निदेशालय के पवन कुमार मिश्रा को कृषि विभाग में तबादला किया गया है।

मादक पदार्थों के विरुद्ध राज्य स्तरीय जागरूकता कार्यक्रम में शामिल हुए सीएम

युवाओं को नशे की चपेट में आने नहीं देंगे : चंपाई

जागरूकता अभियान

- प्रशासन के साथ परिवार से भी सहयोग की अपील
- नशा मुक्त रह कर ही उन्नति की ओर बढ़ सकता है समाज

विशेष संवाददाता। रांची

मुख्यमंत्री ने कहा कि युवा हमारे देश के भविष्य हैं। उन्हें नशे की चपेट में आने नहीं देंगे। इसके लिए जरूरी है कि सरकार व पुलिस-प्रशासन के साथ-साथ परिवार भी सहयोग करें। परिवार के लोग भी अपने बच्चों पर निगरानी रखें। चंपाई सोरेन बुधवार को मोरहाबादी मैदान में आयोजित मादक पदार्थों के विरुद्ध राज्य स्तरीय जागरूकता कार्यक्रम में बोले। मुख्यमंत्री ने कहा कि राज्य सरकार नशा मुक्त झारखंड के निर्माण को लेकर प्रतिबद्ध है। विशेष जागरूकता अभियान चला कर जन-जन को नशा के दुष्प्रभाव की जानकारी दी जा रही है। गांव, मोहल्ला, पंचायत, प्रखंड, जिला एवं राज्य स्तर पर विभिन्न माध्यमों से व्यापक प्रचार-प्रसार कर लोगों को मादक पदार्थों से दूर रहने की अपील की जा रही है।



नशा से दूर रहने का संकल्प लेते सीएम चंपाई सोरेन व अन्य।

मैराथन और साइकिल दौड़ आयोजित : मादक पदार्थों के विरुद्ध राज्य स्तरीय जागरूकता कार्यक्रम में मानव श्रृंखला, साइकिल दौड़, बच्चों का मैराथन दौड़ आदि कार्यक्रम आयोजित की गईं। मौके पर मंत्री सत्यानंद भोक्ता, मुख्य सचिव एल खंगोते, डीजीपी अजय कुमार सिंह, प्रधान सचिव वंदना दादेल, महिला, बाल विकास एवं समाज कल्याण विभाग के सचिव मनोज कुमार, पर्यटन विभाग के सचिव मनोज कुमार, डीजी सीआईडी अनुराग गुप्ता, आईजी सीआईडी, डीआईजी, उपायुक्त, वरीय पुलिस अधीक्षक

सहित अन्य गणमान्य एवं स्कूली छात्र-छात्राएं उपस्थित थे। स्कूल-कॉलेज के बच्चों में अधिक लग रही है लत : सीएम ने कहा कि वर्तमान समय में नशीले पदार्थों का व्यापक फैलाव हो रहा है। नशे के सौंदर्य विद्यालय, कॉलेज आदि क्षेत्र में युवा वर्ग को नशीले पदार्थों की लत लगा रहे हैं। हालांकि, राज्य सरकार नशीली पदार्थों के तस्करो पर निरंतर कार्रवाई कर रही है। सूचना के आधार पर पुलिस प्रशासन द्वारा कई जगहों पर अफ्रीम की खेती नष्ट की गयी है। ब्राउन शुगर, गांजा, डोडा आदि मादक पदार्थों की रिकवरी भी हुई है।

‘पूर्णतः संकल्पित झारखंड सरकार’ पुस्तक का अनावरण

जागरूकता कार्यक्रम के दौरान मुख्यमंत्री एवं अन्य गणमान्य अतिथियों द्वारा मादक पदार्थों पर रोक के लिए ‘पूर्णतः संकल्पित झारखंड सरकार’ नामक पुस्तक का अनावरण भी किया गया। सीएम चंपाई सोरेन ने उपस्थित लोगों से अपील की कि आज हमसभी यह संकल्प लें कि स्वयं के साथ-साथ दूसरों को भी नशा से दूर रहने के लिए प्रेरित करेंगे। साथ ही साथ नशा मुक्त समाज के निर्माण में अपनी महती भूमिका निभाएंगे।

अंतरराष्ट्रीय गिरोह का पर्दाफाश किया गया है। सैकड़ों आरोपियों को न्यायिक हिरासत में भेजा गया है। सप्लाई चेन को चिह्नित कर कार्रवाई भी की जा रही है। युवाओं को नशा से दूर कर ही प्रदेश समृद्ध बनेगा : मुख्यमंत्री ने कहा कि युवा हमारे राज्य और देश के भविष्य हैं। युवाओं को नशा मुक्त रख कर ही समृद्ध प्रदेश का निर्माण किया जा सकता है। कोई भी परिवार या समाज नशा मुक्त रहकर ही उन्नति की मार्ग पर आगे बढ़ सकता है। उन्होंने कहा कि मनुष्य जीवन में नशा, नशा का कारण बनता है।

पांकी में जमीन विवाद में चली गोली, युवक घायल

- पुलिस ने मुख्य आरोपी के दो सहयोगी को गिरफ्तार किया
- घायल का मेदिनीनगर के एमएमसीएच में चल रहा इलाज

संवाददाता। पांकी (पलामू)

जिले के पांकी थाना क्षेत्र में जमीन विवाद के दौरान गोली चलने की घटना में एक युवक घायक हो गया। घायल को इलाज के लिए सामुदायिक स्वास्थ्य केंद्र लाया गया। चिकित्सक ने प्राथमिक इलाज कर मेदिनीनगर के एमएमसीएच भेज



घायल का उपचार करते चिकित्सक।

दिया। घटना बुधवार को दोपहर पांकी थानाक्षेत्र के माइन की है। बताया जा रहा है कि जमीन के एक प्लॉट को लेकर राजकुमार राम और बासुदेव राम के बीच विवाद चल रहा था। बासुदेव इस पर बाइंड्री कर रहा था।

इसे रोकने के लिए, राजकुमार अपने परिवार के सदस्यों के साथ पहुंचा तो विवाद बढ़ गया। पहले दोनों ओर से लाठी डंडा चला। बासुदेव राम के बेटे ने अपने दोस्तों को पिस्तौल के साथ बुला कर रखा था। बासुदेव के बेटे ने दोस्त से बंदूक लेकर गोली चला दी। उसके दोस्तों ने भी फायरिंग की। मारपीट व शोर सुनकर गांव के काफी लोग वहां इकट्ठा हो गए थे। बंदूक देख सभी भागने लगे। भागने के क्रम में ही एक गोली हयातुल अंसारी (15) को बाएं पैर में लग गई।

प्रेरणास्रोत बंदूक की जगह आम की खेती ने बदली एक पूर्व नक्सली के जीवन की तस्वीर व परिवार की तकदीर

कमी आतंक का पर्याय बन चुका था दानियल, आज सफल किसान

बहुरे दिन

- दानियल लकड़ा के जीवन में अनेकों उतार-चढ़ाव आए
- आठ साल तक नक्सली रहने के बाद मुख्यधारा में लौटा

शकील अहमद। भंडरा (लोहरदगा)



अपने आम के बाग में, भंडरा के धानामुंजी निवासी दानियल लकड़ा।

चरितार्थ किया है लोहरदगा जिला अंतर्गत भंडरा प्रखंड क्षेत्र के धानामुंजी निवासी सुनील लकड़ा के पुत्र दानियल लकड़ा ने। दानियल ने महज 17 वर्ष की उम्र में ही स्कूल-कॉलेज जाने के

बदले अपने हाथों में बंदूक उठा लिया था और नक्सली संगठन भाकपा माओवादी में शामिल हो गया था। वह वर्ष 2005 में प्रतिबंधित नक्सली संगठन भाकपा माओवादी से जुड़ा था और 2013 तक पुलिस-

प्रशासन के लिए सिरदर्द और जमीन माफियाओं के लिए आतंक का पर्याय बना रहा। इस दौरान उसका जीवन जंगलों-पहाड़ों में भटकते हुए बीता। हालांकि, शादी के बाद पत्नी सिल्क तिगा के समझाने पर वह मुख्य धारा में वापस लौट गया। वर्तमान में दानियल खेती-किसानी कार्य से जुड़कर स्वावलंबी बनने की ओर अग्रसर है। हालांकि, दानियल लकड़ा आज भी टूटे-फूटे झोपड़ीनुमा कच्चे मकान में सपरिवार जीवन व्यतीत कर रहा है। उसका कहना है कि परिश्रम से ही सफलता मिलती है। उन्होंने गलत दिशा में भटक कर गए लोगों से मुख्य धारा में लौट कर खुशहाल जीवन व्यतीत करने की अपील भी की है।

मुख्य धारा में लौटने के बाद नहीं मिला कोई लाभ : दानियल का कहना है कि मुख्य धारा में लौटने पर सरकार की ओर से आवास योजना का लाभ, नौकरी, जमीन देने की बात कही गई थी। लेकिन इन सबके पीछे का लालच था। उन्होंने गलत दिशा में भटक कर गड़वा में बिक्री की जा रही है। इस सूचना के आधार पर एसडीपीओ के नेतृत्व में छापेमारी दल ने कार्रवाई करते हुए भरतिया

जमीन विवाद ने नक्सली बनने पर मजबूर किया : दानियल लकड़ा के मुताबिक गरीब-फिछड़े वर्ग के लोगों को न्याय दिलाने और जमीन दलालों को सबक सिखाने के उद्देश्य से नक्सली संगठन में शामिल हुआ था। वह बताता है कि जमीन विवाद ने मुझे नक्सली बनने पर उतारू कर दिया था। लगातार आठ वर्षों तक नक्सली संगठन में रहने के बाद 2013 में राज्य सरकार की आत्मसमर्पण नीति के तहत मुख्य धारा में वापस लौटा। आज गांव में अपने खेतों में आम की खेती से प्रत्येक वर्ष लाखों रुपये कमा रहा है। दानियल ने कहा कि आम की खेती के अलावा अन्य सभी प्रकार के खेती कार्य को बढ़ावा देने और उससे मुनाफा कमाने का भी वह कार्य कर रहा है।

वाहन चेकिंग में हथियार के साथ तीन युवक गिरफ्तार

संवाददाता। मेदिनीनगर



एक देसी पिस्तौल, एक मैगजीन व एक गोली बरामद

सतबरवा थाना पुलिस ने बीती मंगलवार देर शाम एनएच 39 मुख्य सड़क पर पोखराहा गांव से तीन युवकों को हथियार के साथ गिरफ्तार किया है। गिरफ्तार आरोपियों में लेस्लीगंज थाना क्षेत्र के गोपालगंज गांव निवासी रिशु कुमार पांडेय (22), शशि रंजन उर्फ पंचम कुमार (19) व अखिलेश कुमार उर्फ छोटू भुईयां (19) शामिल हैं।

दरअसल, वाहन चेकिंग अभियान चला रही पुलिस को देख कर तीनों बाइक सवार बाइक को पीछे मुड़ा कर भागने लगे और इस दौरान गिर गए। इसके बाद बाइक छोड़ पने और उससे मुनाफा कमाने का भी वह कार्य कर रहा है।

तालाशी में ने एक देसी पिस्तौल, एक मैगजीन, एक गोली, एक मोबाइल बरामद किया गया। पुलिस ने इन सामानों के साथ बाइक भी जब्त करते हुए तीनों को गिरफ्तार कर लिया। तीनों को न्यायिक हिरासत में भेज दिया गया।

▼ व्रीफ स्ववर्ते

कोयला लदे ट्रैक्टर को छुड़ा ले गए कोल माफिया

रामगढ़। हजारीबाग जिला के गिही थाना क्षेत्र अंतगत खपैया में बीती रात वन विभाग की टीम ने अवैध कोयला लदा 5 ट्रैक्टर को जब्त किया। जब्त किए गए ट्रैक्टर को वन विभाग की टीम लेकर आने लगे, लेकिन जैसे ही यह खबर अवैध कोयले की कारोबार में शामिल माफिया को पता चला उसके समर्थक लाठी डंडे से लैस होकर खपैया जंगल के समीप पहुंचे और जब्त किए गए ट्रैक्टरों को छुड़ा ले गए। इस बीच वहां मौजूद वन विभाग के कर्मी भी किसी तरह अपनी जान बचाकर भागे। ग्रामीण और कोयला तस्करों के समर्थक वन विभाग के कर्मियों को घेर लिया। वन घंटों बाद भी घटना स्थल पर पुलिस नहीं पहुंची।

राहुल गांधी एक मजबूत नेता हैं: शैलेंद्र

हजारीबाग। जिला कांग्रेस कार्यालय कृष्ण बल्लभ आश्रम में जिला कांग्रेस कमेटी के अध्यक्ष शैलेंद्र कुमार यादव की अध्यक्षता में राहुल गांधी को लोकसभा में विपक्ष का नेता बनने पर बधाई दी गयी। इस अवसर पर जिला कांग्रेस के अध्यक्ष शैलेंद्र कुमार यादव ने राहुल गांधी को लोकसभा में नेता प्रतिपक्ष बनाए जाने पर बधाई और शुभकामनाएं दीं। संविधान और लोगों के हितों की रक्षा करने की भारत जोड़ी यात्रा और न्याय यात्रा के लिए राहुल गांधी को ऑल द बेस्ट, राहुल गांधी को यह जिम्मेदारी मिलने पर लोकसभा सही मायनों में अंतिम पायदान पर खड़े व्यक्ति की आकांक्षाओं को प्रलंबित करेगी।

विधायक ने किया दो पुलों का शिलान्यास

मनिका (लातेहार)। विधायक रामचंद्र सिंह ने बुधवार को मनिका प्रखंड के बरवाईया पथ में मतनाग छलका पर तीन करोड़ 13 लाख की लागत से बनने वाली पुल तथा मटलेंग पंचायत के ग्राम सांगड़वा में पांच करोड़ 25 लाख की लागत से बनने वाली पुल निर्माण कार्य का शिलान्यास किया। विधायक ने कहा कि इन पुलों के बन जाने से ग्रामीणों को आवागमन में काफी सुविधा होगी। मौके पर प्रखंड 20 स्त्री अध्यक्ष विभवनाथ पासवान, कांग्रेस प्रेस कमेटी के पंकज तिवारी, प्रदेश कांग्रेस कार्य समिति सदस्य कामेश्वर यादव, विधायक प्रतिनिधि दरोगी यादव, युवा कांग्रेस विधान सभा अध्यक्ष मिथिलेश पासवान, कांग्रेस जिला उपाध्यक्ष सुरेंद्र भारती, वृंदबिहारी यादव, तसलीम अंसारी, अरुण सिंह, सलीम अंसारी, जान्हू मुखिया बहादुर उरांव व पूर्व मुखिया संजय सिंह मौजूद रहे।

खनन टास्क फोर्स की बैठक में मिले निर्देश

लातेहार। जिले में अवैध खनन, भंडारण व परिवहन की रोकथाम के लिए उपायुक्त गरिमा सिंह के अध्यक्षता में समाह्वयणालय सभागार में जिला स्तरीय खनन टास्क फोर्स की बैठक की गयी। बैठक में जिला खनन पदाधिकारी अनंद कुमार ने बताया कि माह अप्रैल से 24 जून तक खनिजों के अवैध उखनन, परिवहन व भंडारण के मामलों में 21 वाहनों को जब्त कर 16 प्राथमिकी दर्ज गई है। इसके अलावा 152.35 लाख रुपए जुर्माना राशि की वसूली की गई। दर्ज प्राथमिकियों में सबसे कम कार्रवाई करने पर अंतर्गत अधिकारी बालुमाथ, बरियातू और महुआडांड को शो-काॅज करने का निर्देश दिया। उपायुक्त ने सीसीएल सहित सभी एजेंसियों के प्रतिनिधियों को उनके क्षेत्र में कहीं पर भी अवैध खनन ना होने देना सुनिश्चित करने का निर्देश दिया।

दौरा

डीआईजी ने एनटीपीसीआर एंड आर कॉलोनी का लिया जायजा

संवाददाता। बड़कागांव

सुरक्षा व्यवस्था को बेहतर करने की दिशा में एनटीपीसी पकरी बरवाडीह कोयला खनन परियोजना द्वारा एक महत्वपूर्ण कदम बढ़ाया गया। पकरी बरवाडीह ने अपनी परियोजना की सुरक्षा की जिम्मेदारी देश की सबसे प्रतिष्ठित फोर्सेस में से एक केंद्रीय औद्योगिक सुरक्षा बल (सीआईएसएफ) को सौंप दी है। सिकरी स्थित नेताजी सुभाष चंद्र बोस मनोरंजन केंद्र में आयोजित सीआईएसएफ इंडकवम कार्यक्रम में बाकायदा मुख्य अतिथि डीआईजी सीआईएसएफ डॉक्टर दिनेश प्रताप परिहार ने पकरी बरवाडीह कोयला

डीएमएफटी मद की राशि का समुचित सदुपयोग खनन प्रभावित क्षेत्रों और जिलेवासियों पर हो, यही हमारी प्राथमिकता : उपायुक्त

हजारीबाग के सर्वांगीण विकास में डीएमएफटी निभा रहा महत्वपूर्ण भूमिका

- स्वास्थ्य केंद्रों में कहीं गूँज रही है किलकारियां तो कहीं अंग प्रत्यारोपण का हो रहा सफल प्रयास
- स्वास्थ्य सेवाओं के रिक्त पदों पर हो रही नियुक्ति व स्वास्थ्य केंद्र हो रहे हैं सुसज्जित

संवाददाता। हजारीबाग

डिस्ट्रिक्ट मिनरल फाउंडेशन ट्रस्ट (डीएमएफटी) खान और खनिज विकास विनियमन संशोधन अधिनियम, 2015 के तहत स्थापित एक गैर-लाभकारी निकाय के रूप में स्थापित एक ट्रस्ट है। इस संबंध में, डीएमएफटी हजारीबाग को तीन जून 2016 को पंजीकृत किया गया है। यह खनन प्रभावित क्षेत्रों में लोगों के विकास व आवश्यकताओं के लिए काम कर रहा है। साथ ही इसका समग्र उद्देश्य खनन प्रभावित क्षेत्रों में विभिन्न विकासात्मक और कल्याणकारी योजनाओं/कार्यक्रमों को लागू करना और राज्य और केंद्र सरकार की मौजूदा चल रही योजनाओं को पूरक बनाना है। डीएमएफटी जिला खनिज फाउंडेशन ट्रस्ट, हजारीबाग वर्ष 2016 को अस्तित्व



में आया है। इन आठ वर्षों में हजारीबाग के स्वास्थ्य, शिक्षा, महिला बाल विकास और कृषि के क्षेत्र में कई उल्लेखनीय कार्य किए

गए हैं। इन 8 वर्षों में प्राथमिकता वाले क्षेत्रों में करोड़ों रुपये की धनराशि खर्च की गई है। जिला में समय-समय पर उच्च प्राथमिकता वाले क्षेत्रों में विकासात्मक कार्यों के संपादन के लिए कई योजनाओं को स्वीकृति प्रदान की गई है। **उच्च प्राथमिकता वाले सेक्टर जिनमें अबतक योजनाओं की स्वीकृति प्रदान की गई है :** पेयजलापूर्ति में 15 योजनाएं, - पर्यावरण संरक्षण एवं प्रदूषण नियंत्रण में 3 योजनाएं, स्वास्थ्य सुरक्षा में 105 योजनाएं, शिक्षा के क्षेत्र में 384 योजनाएं, महिला बाल विकास में 33 योजनाएं, कौशल विकास में 25 योजनाएं, सैनिटेशन में 18 योजनाएं, कृषि में 4 योजनाएं, पशुपालन में 4 योजनाएं इस प्रकार अबतक 593 योजनाओं को उपायुक्त द्वारा स्वीकृति प्रदान की गई है।

डीएमएफटी मद से स्वास्थ्य सेवाओं के लिए किए गए कार्यों की विस्तृत विवरणी व प्रभाव

हजारीबाग जिले में वर्तमान में कुल 10 सामुदायिक स्वास्थ्य केंद्र तथा 9 प्राथमिक स्वास्थ्य केंद्र संचालित है। इन सभी केंद्रों में डीएमएफटी मद से स्वास्थ्य सेवाओं को बेहतर करने के लिए उपायुक्त नैसी सहाय द्वारा 183 विभिन्न रिक्त पदों पर बहाली कर सेवाओं को सुदृढ़ करने के सार्थक प्रयास किए गए हैं।

- स्वास्थ्य विभाग में डीएमएफटी मद से गत वर्ष 183 विभिन्न पदों पर की गई है नियुक्ति, जिनमें विशेषज्ञ चिकित्सक के 18, चिकित्सा पदाधिकारी के 16, दंत चिकित्सक के 4, स्वास्थ्य प्रबंधक के 9, लेब टेक्नीशियन के 20, एएनएम 40, ग्रेड ए नर्स 37, एक्स-रे टेक्नीशियन के 8, ई.सी.जी टेक्नीशियन के 6, ऑडियोमेट्रि टेक्नीशियन के 2, एनेस्थीसिया टेक्नीशियन 5, पोस्टमार्टम असिस्टेंट के 1, ओ.टी टेक्नीशियन के 12, ऑटोमेट्रिस्ट टेक्नीशियन के 4, इमरजेंसी मेडिकल टेक्नीशियन के एक पद सहित कुल 183 पदों पर नियुक्ति की गई है।
- आठ एचडब्ल्यूसी (हेल्थ एंड वेलनेस सेंटर) का एनव्यूएस प्रमाणन जिसके अंतर्गत स्वास्थ्य एवं परिवार कल्याण मंत्रालय द्वारा राष्ट्रीय गुणवत्ता आश्वासन मानकों (एनव्यूएस) कार्यक्रम की शुरुआत की गई है।
- सात सामुदायिक स्वास्थ्य केंद्रों में लक्ष्य प्रमाणन के लिए लेबर रूम और ऑपरेशन थिएटर में उपकरणों का नवीनीकरण और आपूर्ति।
- हेल्थ सब सेंटर, जरबा, चुरचू की पुनर्स्थापना।
- एस्बीएमसीएच और परिधि में चिकित्सा उपकरणों की आपूर्ति।
- शेख भिखारी मेडिकल कॉलेज, हजारीबाग में कैटिन का निर्माण।
- शोबज डॉक्टरों, चिकित्सा अधिकारियों और अन्य पैरा-मेडिकल स्टाफ की भर्ती।
- एस्बीएमसीएच, हजारीबाग में मॉड्यूलर ऑपरेशन थिएटर (ऑर्थो) का निर्माण।
- सुरक्षा के दृष्टिकोण से एचएससी की चारदीवारी का निर्माण (पीएम-अभिम और 15वें वित्त के तहत निर्मित भवन)।
- डेंटल क्लीनिक की स्थापना एवं सीएचसी में डेंटल उपकरणों की आपूर्ति, सुरक्षा गार्ड की उपलब्धता।
- जिले के पीएचसी (प्राथमिक स्वास्थ्य केंद्र)का सुदृढ़ीकरण।
- एसएनसीयू (शिशु वार्ड), महिला वार्ड एवं लेबर रूम का नवीनीकरण।
- ऑक्सीजन गैस पाइपलाइन प्रणाली का सीएमसी।
- स्वास्थ्य केंद्रों में हाई मास्ट लाइट की अधिष्ठापन।
- जरबा की पीएचसी (प्राथमिक स्वास्थ्य केंद्र) में गुंजी किलकारियां, कई महिलाओं का हुआ सामान्य प्रसव।

जिला विधिक सेवा प्राधिकार ने किया नशामुक्ति शिविर का आयोजन

नशे के खिलाफ दिया जनसंदेश

संवाददाता। हजारीबाग

हजारीबाग विधिक सेवा प्राधिकार के निर्देश पर जिला विधिक सेवा प्राधिकार, हजारीबाग के बैनर तले बुधवार को जिले के कई स्थानों में नशामुक्ति और अवैध तस्करी को लेकर एक अभियान के तहत विधिक जागरूकता शिविर का आयोजन किया गया। साथ ही सभी पारा लीगल वालंटियरों ने जिले के विभिन्न प्रखंडों में अपने-अपने कार्य क्षेत्र में लोगों के बीच जागरूकता फैलाने का कार्य किया। प्रधान जिला जज सत्य प्रकाश सिन्हा के देखरेख में शहर के जिला स्कूल में बच्चों के बीच एक जागरूकता कार्यक्रम का आयोजन किया गया। इस मौके पर जिला विधिक सेवा प्राधिकार के सचिव गौरव खुराना ने बच्चों के बीच नशा न करने और स्वस्थ रहकर मन लगाकर पढ़ाई करने के कई टिप्स दिए। इसके अलावा उन्हें अवैध तस्करी से संबंधित भी कई मुद्दों को लेकर उन्हें जागरूक भी किया। उन्होंने कहा कि एक बार नशे के दलदल में फंस जाने से उसे बाहर निकलना मुश्किल हो जाता है। इसलिए सभी बच्चों को मन लगाकर पढ़ने और समाज को आगे ले जाने में



कार्यक्रम में नशापान के खिलाफ संदेश देते गणमान्य।

अपनी हम भूमिका अदा करने की बात कही। इसी क्रम में रोज बड़ विद्यालय में एलएडीसी के सदस्य सौरव अंशु के साथ लॉ कॉलेज के विद्यार्थी भी विधिक जागरूकता शिविर कार्यक्रम में शिरकत किये, जहां उन्होंने ड्रग्स से संबंधित बच्चों को कोई जानकारी देते हुए ड्रग्स किस प्रकार शरीर को नुकसान पहुंचता है, उसके बारे में बच्चों को बताया। साथ ही उन्होंने यह भी बताया कि जिस तरह सिगरेट और शराब के पैकेट में स्वास्थ्य संबंधी निर्देश दिया रहता है, इसके बावजूद लोग इसका सेवन करते हैं यह बड़ी मूर्खतापूर्ण कार्य है। उन्होंने इससे दूर रहने की सलाह बच्चों को दी। छोट

बच्चों को नौकर व दाई का काम करने के लिए कहीं दूसरे जगह ले जाया जाता है। जहां उन्हें काफी तकलीफों का सामना करना पड़ता है, जो पूरी तरह से अनैतिक व गैर कानूनी है। उन्होंने बच्चों से अपील किया कि यदि इस अनैतिक कार्य से संबंधित बच्चों को कोई जानकारी या सूचना मिलती है, तो वे स्कूल प्रबंधन या जिला विधिक सेवा प्राधिकार के कार्यालय या संबंधित पुलिस थाने में इसकी सूचना दे सकते हैं, साथ ही उन्होंने टोल फ्री नंबर 151100 पर फोन कर भी इसकी जानकारी देने की बात कही, इसके साथ ही उन्होंने मोटर वाहन दुर्घटना अधिनियम से संबंधित भी जानकारी बच्चों को दी।

खुद को और दूसरों को मादक पदार्थों के सेवन से बचाएं: प्रो. पूनम कुमारी

हजारीबाग। विनोबा भावे विश्वविद्यालय के राजनीति विज्ञान विभाग में मादक पदार्थों के दुरुपयोग को रोकने के विषय पर एक कार्यशाला का आयोजन बुधवार को किया गया। कार्यशाला की अध्यक्षता विभागाध्यक्ष डॉ सुकल्याण मोड़ना ने किया। उन्होंने मादक पदार्थ के दुरुपयोग से सबको बचने का आह्वान किया। मादक पदार्थों के व्यापारियों के जाल में युवाओं को नहीं फंसना है। अपने संबंधन में बिहार के पाटलिपुत्र विश्वविद्यालय पटना से आए प्रोफेसर पूनम कुमारी ने बिहार का हवाला देते हुए बताया कि किस प्रकार बिहार में नीतीश कुमार की सरकार ने मद्यपान निषेध पर कड़ाई से अमल करने का कार्य किया है। किस प्रकार इस कार्यक्रम से लायों परिवार सुरक्षित हुए हैं। उन्होंने बताया कि ऐसे पदार्थों के सेवन से केवल शारीरिक नहीं बल्कि मस्तिष्क भी निष्क्रिय हो

जाता है। इसके लत लग जाने से आर्थिक संकट की स्थिति उत्पन्न हो जाती है और अंततः जीवन नष्ट हो जाता है। समाज विज्ञान के संकाय अध्यक्ष डॉ सादिक रज्जाक ने कहा कि मादक पदार्थों के उपयोग के मनोविज्ञान को समझने की जरूरत है, तभी इस पर जागरूकता लाई जा सकती है। उन्होंने कहा कि थोड़े समय के यूफोरिया और प्लेजर का एहसास के एवज में हमें पूरी जिंदगी को दांव पर नहीं लगाना चाहिए। विशिष्ट अतिथि विकास कुमार सिंह ने अपने संबोधन में कहा कि मादक पदार्थों के उपयोग से परिवार नष्ट होते हैं। अतः आपको जब कभी इस तरह की चुनौती का सामना करना पड़े, आप अपने परिवार का स्मरण करें। इससे आपको इस संकट से बचने की शक्ति मिलेगी। कार्यक्रम में विभाग के शिक्षक एवं अच्छी संख्या में विद्यार्थी उपस्थित हुए।

नशे से बनाएंगे दूरी... डीसी ने युवाओं को दिलायी शपथ



रामगढ़ में रन फॉर ड्रग फ्री झारखंड में शामिल अधिकारी।

संवाददाता। रामगढ़

मादक पदार्थों के विरुद्ध चलाए जा रहे कार्यक्रम के तहत बुधवार को रामगढ़ शहर अंतगत थाना चौक से सुभाष चौक रामगढ़ तक रन फॉर ड्रग फ्री झारखंड का आयोजन किया गया। इस दौरान उपायुक्त, रामगढ़ चंदन कुमार, पुलिस अधीक्षक डॉक्टर बिमल कुमार, उप विकास आयुक्त रोबिन टोप्पो, अनुमंडल पदाधिकारी आशीष गंगवार सहित जिला स्तरीय वरीय अधिकारियों, मीडिया प्रतिनिधियों, विभिन्न विद्यालयों के बच्चों सहित बड़ी संख्या में जिले वासियों ने जागरूकता दौड़ में हिस्सा लिया। दौड़ समाप्त होने के उपरांत उपायुक्त रामगढ़ चंदन कुमार ने कहा कि मादक पदार्थों के दुष्प्रभावों के प्रति

लोगों को जागरूक करने के उद्देश्य से जिले के अलग-अलग क्षेत्रों में विभिन्न जागरूकता कार्यक्रमों का आयोजन किया जा रहा है वहीं पंचायत स्तर पर भी लोगों को नशे के दुष्प्रभावों के प्रति जागरूक करने को लेकर विभिन्न कार्यक्रम आयोजित किया जा रहे हैं। नशे का सेवन करना ना केवल किसी व्यक्ति के जीवन को पूरी तरह से बर्बाद कर देता है बल्कि इसका खामियाजा उस व्यक्ति के साथ-साथ पूरे परिवार को भी झेलना पड़ता है। वर्तमान में हम सभी को नशीली पदार्थों से पूरी तरह से सतर्क रहने व अपने घरों में भी इस पर विशेष ध्यान रखने की जरूरत है। मौके पर उन्होंने सभी से नशीली पदार्थों के सेवन से पूरी तरह से दूर रहने एवं अन्य लोगों को भी इसके प्रति जागरूक करने की अपील की।

सरकारी जमीन का अतिक्रमण करने पर की जाएगी कार्रवाई

केरेंडारी। केरेंडारी प्रखंड के गोपद में सरकारी गैर मजरूआ जमीन खाता नंबर 41 प्लाट नंबर 501 पर प्रदीप राम द्वारा अवैध निर्माण कार्य पर झारखंड लोक भूमि अधिनियम 1956 के तहत कार्रवाई की जायेगी। उक्त आशय की जानकारी अंचलाधिकारी राम रतन कुमार गुणवाल ने देते हुए बताया कि शिकायत मिलने पर जांच की गई और प्रशानगत भूमि का कागजात की मांग की गई लेकिन अवैध निर्माणकर्ताओं ने किसी प्रकार का संतोषजनक राजस्व कागजात जमा नहीं किया। अतः संबंधित निर्माण कार्य करने वालों पर झारखंड (बिहार) लोक भूमि अतिक्रमण अधिनियम 1956 के तहत नोटिस निर्गत कर अतिक्रमण हटाने का निर्देश दिया गया है। अतिक्रमण नहीं हटाने पर विधिसमर्थ सुनवाई और नोटिस निर्गत कर अतिक्रमण हटाने की कार्रवाई की जायेगी।



कार्रवाई की जायेगी।

विधायक सुनीता चौधरी ने किया चितरपुर प्रखंड मुख्यालय का दौरा समस्याओं का समाधान आवश्यक

संवाददाता। रामगढ़

रामगढ़ विधायक सुनीता चौधरी ने बुधवार को चितरपुर प्रखंड मुख्यालय का औचक दौरा किया। इस दौरान उन्होंने वहां मौजूद लोगों से उनकी समस्याओं से अवगत हुईं। मौके पर ग्रामीणों ने अपनी अपनी समस्याओं को विधायक के समक्ष रखी, जिसपर विधायक सुनीता चौधरी ने उनकी हर समस्याओं को दूर करने का आश्वासन दिया। तत्पश्चात उन्होंने चितरपुर बीडीओ ज्ञानमनी एक्का व सभी प्रखंड कर्मियों के साथ बैठक कर ग्रामीणों की हर समस्याओं को दूर करने का निर्देश दिया। सबसे पहले उन्होंने पेंशन संबंधित समस्याओं को हल करने का निर्देश दिया। साथ ही बाकी बचे सभी वृद्धों को पेंशन योजना से जोड़ने की बात कही। इसके अलावा उन्होंने राजेश राई को वितरण सही तरीके से करने, कल्याण विभाग द्वारा छात्र छात्राओं के लिए साईकिल का वितरण



बैठक करती विधायक सुनीता चौधरी।

सुनिश्चित कराने, पैक्स संबंधित सभी समस्याओं का निपटारा करने की बात कही। इसके अलावे उन्होंने सीडीपीओ प्रतिनिधि से कहा कि सभी आंगनबाड़ी केंद्र में बच्चों को गुणवत्तापूर्ण पूर्ण भोजन कराने व ज्यादा से ज्यादा बच्चों को जोड़ने का निर्देश दिया। साथ ही मनरेगा संबंधित कार्यों का निपटारा व मजदूरों को ससमय पैसे का भुगतान करने व नए योजनाओं को स्वीकृति करते हुए योजनाओं का क्रियान्वयन सुनिश्चित करने, पंचायत में रहकर पंचायत सचिव कार्य करें और बायोमेट्रिक उपस्थिति दर्ज करना सुनिश्चित करने

का निर्देश दिया। अंत में उन्होंने जमीन निर्देश सभी समस्याओं का निपटारा करने का भी निर्देश दिया। इससे पूर्व उनके यहां पहुंचने पर चितरपुर बीडीओ ने बुके देकर उनका स्वागत किया। मौके पर आजसू नेता अमृतलाल मुंडा, दिवाकर नायक, दशरथ महतो, सुशीला देवी, मुनिलाल साव, जगरनाथ बेदिवा, प्रखंड के बड़ा बाबू संजय नायक, बीपीओ सूरज राम दांगी, प्रखंड समन्वयक विक्रम नायक, प्रखंड कृषि पदाधिकारी विन्ना सिंह मुंडा, बीपीआरओ विनोद करमाली सहित अन्य मौजूद रहे।

शराब तस्करी के लिए बोलेरो की छत को बना डाला तहखाना

संवाददाता। चौपारण

चौपारण पुलिस शराब तस्करी के खिलाफ एक्शन में है। शराब तस्कर रोज नए तरीके अपनाकर तस्करी कर रहे हैं। ऐसे ही एक तरीके का उजागर थाना प्रभारी दीपक कुमार ने किया है। शराब तस्कर बहुत ही चालाकी से बोलेरो गाड़ी के ऊपर बनाये एक बड़े बॉक्स में शराब छिपाकर कर चौपारण थाने से गाड़ी पास करने के फिराक में थे, लेकिन पुलिस की नजरों से बच नहीं सके। इस संबंध में थाना प्रभारी दीपक कुमार सिंह ने जानकारी देते हुए बताया कि हजारीबाग पुलिस

अधीक्षक को गुप्त सूचना मिली एक बोलेरो संख्या बीआर 52 - 5523 से अंग्रेजी शराब लौट कर वरही के तरफ से चौपारण होते हुए बिहार में शराब तस्करी के लिए जा रही है। सूचना के आलोक में चारदाहा चेकोपस्ट पर बैरिकेडिंग लगाकर वाहनों के चेकिंग के दौरान उक्त वाहन को पकड़ लिया गया। गाड़ी की बारीकी से तलाशी के क्रम में गाड़ी ऊपर बाँडी के शेप में एक बॉक्स बना दिया। उसे खोला तो विभिन्न ब्रांड का अंग्रेजी शराब 160 पेटी, जिसमें 384 पीस शराब बरामद की गयी। इस संबंध में मामला दर्ज कर लिया गया है।



बोलेरो में जब हुई शराब



लाइफ लाइन

बढ़ेगी बच्चों की लंबाई दूर होगी स्नायु दुर्बलता



डॉ. रजनी शर्मा
डीएम्बीएस, बीएम्बीएस

बच्चों की लंबाई को लेकर अक्सर माता-पिता परेशान रहते हैं। जो लंबे हो भी रहे हैं तो उनमें वाइटल फोर्स की कमी देखी गई है। इसमें खानपान रहन-सहन का असर होने के साथ-साथ वातावरण तथा वंशानुक्रम का भी असर पड़ता है। छोटे-छोटे बच्चे तनावपूर्ण स्थिति से जूझ रहे हैं। आइए आज बात करते हैं लंबाई बढ़ने और स्नायु दुर्बलता के बारे में...



लंबाई कम बढ़ना : ऐसे तो किसी भी व्यक्ति की लंबाई वंशानुक्रम तथा वातावरण के साथ-साथ संपूर्ण पोषक तत्व भोजन ग्रहण करने और योग व्यायाम करने से प्रभावित होता है। लेकिन कई बार होमोपैथी बायोकेमिक की कुछ दवाइयाँ लंबाई बढ़ाने में अत्यंत कारगर सिद्ध होती हैं। इनमें सालिशिया, ब्राइट कार्ब, कैल्केरिया फॉस, नेटम म्यूर, कैल्केरिया फ्लोर, मैग्नीशियम रेक्टिकम आदि महत्वपूर्ण दवाएं लंबाई बढ़ाने में सहायक हैं।

स्नायु दुर्बलता : स्नायुशक्ति शक्ति के क्षीण होने पर व्यक्ति को संसार के काम धंधा की चिंता, जीवन के आधात एवं परेशानियों को बर्दाश्त नहीं कर पाता है और उसके जीवन जीने की इच्छा समाप्त हो जाती है। उसकी स्नायु शक्ति को पुंजी समाप्त हो जाती है। वह शारीरिक तथा मानसिक रूप से शक्तिहीन हो जाता है। उसका नर्वस ब्रेकडाउन हो जाता है और वह तनाव के कारण डिप्रेशन में चला जाता है। इसके अंतर्गत व्यापार

की चिंताएं, प्रेम में ठेस लगना, प्रिय व्यक्ति का वियोग होना, पढ़ने लिखने में समर्थ से ज्यादा काम करना, वीर्य नाश करना, संभोग में अधिक लिप्त रहना इत्यादि अनेक कारण हैं। इससे स्नायुशक्ति दुर्बलता होती है। इसके लक्षणों में रीढ़ की हड्डी में जलन होती है तथा शरीर के किसी भी हिस्से में जलन हो सकता है। भिन्न प्रकार की संवेदनाएं एक साथ महसूस होती हैं। इससे पीड़ित व्यक्ति को नींद नहीं आती, भूख नहीं लगता, सर दर्द रहता है, चित्त दुखी रहता है, आत्महत्या करने को जो करता है, किसी एक बात पर चित्त नहीं टिकता, रोगी अपनी ही बीमारी को सबसे बड़ा बनाकर मन में सोचा करता है। इस बीमारी को स्वयं सबसे बड़ा रोग मानता है और जब यह रोग अधिक बढ़ जाता है तब उसके शरीर कई अंग सही से काम करना बंद कर देते हैं और रोगी की इच्छा शक्ति का नाश हो जाता है। ऐसे रोगियों को मानसिक रूप से सहारा देना चाहिए तथा उनकी इच्छा शक्ति को बढ़ाने के लिए उनकी काउंसलिंग करानी चाहिए।

ये दवाएं कारगर

स्नायुशक्ति दुर्बलता को दूर करने के लिए होमोपैथिक दवाओं में अर्जेंट नाइट्रिकम, फास्फोरस, पंभा ग्रीशिया, इग्नेशिया, जिंकम फॉस, एनाकार्डियम, कार्बो वेज, मैग्नीशिया कार्बोनिक्का, ऐदेना सैवाडा, एसिड फॉस तथा अर्निका इत्यादि महत्वपूर्ण दवाएं हैं। वहीं बायोकेमिक दवाओं में काली फॉस, मैग्नीशियम फास्फोरिकम, नेटम म्यूर, कैल्केरिया फॉस इत्यादि महत्वपूर्ण उपयोगी दवाएं हैं। सभी दवाएं कृपया कुशल चिकित्सक की देखरेख में लें।

झारखंड का औषधीय वृक्ष महुआ घर का वैद्य है महुआ



औषधीय वृक्ष 'महुआ' अपने लंबे वृक्षों के पत्तियों और फलों के कारण घर-घर में एक पारंपरिक वैद्य की भूमिका में है। यदि कहीं मोच आ जाए या हड्डी टूट जाए और बाद में दर्द बना रहे तो इसके छाल को जल में उबालकर हल्का गर्म रहने पर उस स्थान को धारा से बार-बार धोना चाहिए। दांतों की तकलीफ में छाल के हल्के गर्म जल से कुल्ला करने से लाभ मिलता है। उर्ध्व जनजाति और अन्य लोग पारंपरिक देशी चिकित्सा के तहत तेज बुखार में इसके तेल का उपयोग पैर के तलवों में करते हैं। घुटने के दर्द में इसका तेल लाभ देता है। सांप, मच्छर को भगाने में इसके खल्ली का उपयोग पारंपरिक तरीके से करते हैं। दांतों की तकलीफ में इसके दंतवर्ण का उपयोग सुबह-शाम करना चाहिए। हिंदी में महुआ, बंगाल में मौल, माउल, लैटिन में बेसियालाटिफोलिया और अंग्रेजी में इलुपा ट्री कहते हैं। फूल, फल, छाल सभी का औषधीय उपयोग है। मैंने नेतरहाट में देखा है कि आदिवासी लोग पारंपरिक तरीके से तेल निकाल कर और पारंपरिक रूप

से शोधन कर खाने में उपयोग करते हैं। इसके तेल का उपयोग कर बने पकवान मैंने आदरणीय पारंपरिक वैद्य भद्रवा भगत नेतरहाट निवासी के यहां खया है। महुआ का फूल पौष्टिक, बल और वीर्यवर्द्धक, वात और पित्त नाशक होता है। फल हृदय को अप्रिय, वात, पित्त तथा, रक्तविकार, दाह, श्वास तथा क्षय नाशक है। इसका उपयोग जीवन में सकारात्मक रूप में होता था। अर्थात् तलवों में इसका एक व्यंजन के रूप में इस्तेमाल किया जाता था पर अब इसका प्रचलन कम हो गया है और शराब जैसे पेय पदार्थ के निर्माण में फूल का उपयोग ज्यादा हो रहा है। इसके संरक्षण और संवर्धन पर काम करने की आवश्यकता है और फूल का उपयोग पारंपरिक व्यंजन बनाने और प्रचार प्रसार करने की आवश्यकता है। (औषधीय पौधा के खेती एवं संवर्धन संरक्षण के जानकार) तस्वीर : अनिल कुमार पाठक



अनिल कुमार पाठक
पारंपरिक चिकित्सक



डॉ. दीपक चंद्रा प्रकाश
फिजीशियन व गहन रोग विशेषज्ञ, मेडिका, रांची रांची न्यूरोलॉजी क्लिनिक.

सिर के एक हिस्से में दर्द हो रहा हो, आंखों के आगे आड़ी-तिड्डी धारियां सी बन रही हों, जी मिचलना रहा हो, उल्टी और दस्त की समस्या हो और सिर पर हथौड़े पड़ने सी पीड़ा हो रही हो तो संभव है कि आपको साधारण सिरदर्द नहीं बल्कि माइग्रेन की समस्या हो। कुछ लोगों में सिरदर्द से पहले देखने में परेशानी, चमकीली लाइट या धब्बा दिख सकता है। इसके कारण चेहरे के एक तरफ या हाथ या पैर में झुनझुनी और बोलने में कठिनाई भी होती है। कई बार दवाओं से इस पर काबू पाया जा सकता है। एक सर्वेक्षण के मुताबिक दुनिया की कुल आबादी का दस प्रतिशत इस रोग से पीड़ित है। आमतौर पर 20-50 साल आयुवर्ग के लोग इससे पीड़ित हैं। महिलाओं में इस रोग की आशंका पुरुषों की तुलना में तीन गुणा अधिक होती है। हालांकि दवा के साथ-साथ लाइफस्टाइल में परिवर्तन करना जरूरी होता है। आइए, इसके लक्षण, कारण, उपचार की करें चर्चा...

पहचानिए लक्षण


- माइग्रेन पीड़ित में नर्वस सिस्टम से संबंधित कुछ असामान्यता दिख सकती है। उसे पानी पर सूरज की किरणों के परावर्तित होने जैसी चमक नजर आ सकती है। माइग्रेन के दौरान थोड़ी देर के लिए दृष्टि कमजोर हो सकती है। संभव है कि आस-पास कुछ नहीं हो, पर माइग्रेन पीड़ित को कुछ चमकता हुआ सा नजर आए। सामने की चीज धुंधली नजर आना, थोड़ी असहजता का अनुभव करना, शरीर का एक हिस्सा सुन्न सा महसूस होना जैसे लक्षण माइग्रेन पीड़ित दिखा सकता है। माइग्रेन का दौरा जब पड़ता है, मरीज की कार्यक्षमता 50% कम हो जाती है। इन लक्षणों के आधार पर सामान्य सिरदर्द और माइग्रेन में फर्क सहजता से समझा जा सकता है।
- माइग्रेन का दर्द जब शुरू होता है तो बेशक सामान्य सिरदर्द की दवा से राहत मिल जाती है। लेकिन जब माइग्रेन गंभीर अवस्था में होता है तो ये दवाएं बेअसर रहती हैं। तब माइग्रेन की खास दवाएं ही राहत दिला पाती हैं।
- कभी कभी माइग्रेन पीड़ित को इतनी तेज पीड़ा होती है कि घर

ये हो सकते हैं जिम्मेवार

- महिलाओं में माइग्रेन प्री-मेस्ट्रुअल सिंड्रोम के रूप में हो सकता है। दरअसल अंडाशय से अंडाणु निकलने निकलने के दौरान रिव्रॉय में एस्ट्रोजेन हार्मोन का सबसे उच्च स्तर रहता है। लेकिन पीरियड शुरू होने के तीन-चार दिन पहले इस हार्मोन के स्तर में अचानक गिरावट आ जाती है। हार्मोन का यह उतार-चढ़ाव माइग्रेन के लिए विस्फोटक साबित होता है।
- माइग्रेन के 50 प्रतिशत से अधिक मामले अनुवंशिक होते हैं।
- युवावस्था प्रारंभ होने पर लड़कों की तुलना में लड़कियों में माइग्रेन होने की आशंका अधिक होती है। ऐसा महिलाओं के हार्मोन की वजह से होता है।
- आज के आपघापी, भागमभाग वाली जिंदगी, जॉब या प्रेम में असफलता आदि के कारण होने वाले तनाव, क्रोध आदि से भी संवेदनशील व्यक्तियों को माइग्रेन की शिकायत हो सकती है।
- किसी खाद्य पदार्थ के प्रति एलर्जी और खाद्य पदार्थ में मौजूद केमिकल भी इसके प्रति संवेदनशील बनाते हैं। यह चॉकलेट, समोसा, कोल्डड्रिंक, कॉफी कुछ भी हो सकता है।
- पेनिकिलर का लगातार प्रयोग, अत्यधिक लाइट, धूप में घूमना, बहुत शारीरिक-मानसिक परिश्रम आदि भी इसके होने की वजह बनते हैं।
- कई महिलाओं को मनोपॉज के दौरान भी अस्थायी माइग्रेन की समस्या हो सकती है।

मामूली सिरदर्द से अलग है माइग्रेन

सामान्यता लोग सामान्य सिरदर्द और माइग्रेन में फर्क नहीं समझ पाते हैं। अगर समय रहते इसके लक्षणों की पहचान कर ली जाए तो राहत के रास्ते खोलने में भी सहूलियत होगी।



ये घरेलू उपचार काम के

माइग्रेन के उपचार में कुछ घरेलू उपायों को भी कारगर माना गया है। आइए, कुछ ऐसे ही उपचारों की करें चर्चा।

भीगी हुई किशमिश



रात भर भिगोई हुई 10-15 किशमिश सुबह-सुबह खाएं। लगातार 12 हफ्ते तक ये उपाय करने से बढ़े हुए माइग्रेन के दर्द से राहत मिलती है। माइग्रेन से जुड़े सभी लक्षणों जैसे एसिडिटी, मतली, जलन, एक तरफा सिरदर्द, गर्मी के प्रति अत्यवेदनशीलता आदि शांत होती हैं।

जीरा-इलायची की चाय



1 गिलास पानी (300 मिली), आधा चम्मच अजवाइन, 1 इलायची दरदरी कुटी हुई, 1 चम्मच जीरा, 1 बड़ा चम्मच धनिया के बीज, 5 पुदीने की पत्तियां चाहिए इन सब को मिला कर चाय बनाएं। लंच या रात के खाने के एक घंटे बाद या जब भी माइग्रेन के लक्षण महसूस हों तो इसे लिया जा सकता है।

गाय का घी



शरीर और दिमाग में मौजूद अतिरिक्त पित्त को संतुलित करने के लिए गाय का घी लाभकारी है। इसे भोजन में लें, या रात को सोते समय दूध के साथ मिला कर। नाक में दो बूंद गाय का घी देना लाभकारी है। माइग्रेन के लिए फायदेमंद कुछ जड़ी-बूटियां जैसे ब्राह्मी, शंखुपुष्प, यष्टिमधु आदि को घी के साथ लिया जा सकता है।

निदान/बचाव

- यदि आपको या आपके परिवार में किसी को माइग्रेन है तो न्यूरोलॉजिस्ट से संपर्क करें। वे आपकी मेडिकल हिस्ट्री, लक्षणों और शारीरिक और न्यूरोलॉजिकल टेस्ट के आधार पर माइग्रेन का निदान करेंगे। गंभीर मामलों में एमआरआई स्कैन, सीटी स्कैन की सलाह दी जा सकती है।
- माइग्रेन की आशंका है तो सबसे पहले इस बात पर ध्यान दें कि किस खानपान के बाद आपकी समस्या बढ़ जाती है। माइग्रेन की समस्या है तो डिब्बा बंद/पैकेट बंद खाना से परहेज करें। जंक फूड, रेड वाइन, स्मॉकिंग से बचें। अगर आसपास कोई सिगरेट-बीड़ी पी रहा है तो उससे माहौल से कुछ अलग हो जाए, वरना आपका माइग्रेन परेशान कर सकता है। प्रदूषण व धूप-धूल भरे वातावरण से दूर रहें।
- पनीर में टाइरामिन और नूडल्स में मोनोसोडियम

ग्लूटामेट पाया जाता है जो माइग्रेन की समस्या को बढ़ा सकता है। चॉकलेट, चीज और अधिक पका केला भी माइग्रेन पीड़ित नहीं खाएं।

- कभी कोई मील रिफ्रैक्ट नहीं करें। समय पर खाना खाएं। मैदे से तैयार या तला-भूना अधिक मसालेदार भोजन नहीं करें। मांसाहार से बचें।
- आरामदायक तापमान और सुरुचिपूर्ण सज्जा वाले कमरे में सोएं। कमरे में तेज रोशनी, धूप या चुंधियाने वाला प्रकाश नहीं हो। कंप्यूटर स्क्रीन या टीवी भी ऑन नहीं हो। कोई तेज गंध या परफ्यूम नहीं हो। सोते समय चिंताओं को परे रखने की कोशिश करें।
- नियमित व्यायाम व योगा करें। ध्यान व श्वासान से लाभ होगा। मानसिक शांति के लिए रिलेक्सेशन एक्सरसाइज करें।

ओट्स

फायदे से है भरपूर, लंच हो या ब्रंच, रोज खाएं ओट्स

ये हैं फायदे



ओट्स इन दिनों अपनी पौष्टिकता, खासियत और सहूलियत के कारण बेहद लोकप्रिय आहार है। इनमें बहुत सारे कार्ब्स, खासकर फाइबर शामिल होते हैं, जो स्वस्थ पाचन में मददगार होते हैं और इनका सेवन कर हमें लंबे समय तक भरा हुआ महसूस होता है। ऐसे में वजन मेंटेन रखने के लिए ओट्स का सेवन फायदेमंद है। ओट्स पौष्टि-आधारित प्रोटीन का एक बड़ा स्रोत है क्योंकि इसमें पर्याप्त मात्रा में प्रोटीन भी शामिल होता है। 100 ग्राम ओट्स में प्रोटीन की मात्रा 16.9 ग्राम होती है। इसमें विटामिन, आयरन, मैग्नीशियम, फास्फोरस आदि भी होते हैं।

- ओट्स में फाइबर होता है जिसे बीटा-ग्लूकन कहा जाता है। ये कोलेस्ट्रॉल, ब्लड शुगर के लेवल को मैनेज करने और आंत के स्वास्थ्य में सुधार करने में मदद करता है।
- ओट्स में पर्याप्त मात्रा में प्रोटीन होता है, लिहाजा इसके सेवन से लंबे समय तक पेट भरा हुआ महसूस होता है।
- ओट्स में बीटा-ग्लूकन ब्लड शुगर नियंत्रण में सुधार कर सकता है, जिससे मोटापे या डायबिटीज वाले लोगों को फायदा होता है।

ओट्स बेहतर या दलिया



ओट्स व दलिया दोनों स्वास्थ्य के लिहाज से बढ़िया बताए जाते हैं, लेकिन सवाल है कि दोनों में बेहतर कौन है? प्रोटीन और कार्ब्स की बात करें, तो 100 ग्राम ओट्स में प्रोटीन की मात्रा 16.9 ग्राम होती है, तो वहीं दलिया में 12 ग्राम प्रोटीन पाया जाता है। कार्बोहाइड्रेट के मामले में 100 ग्राम ओट्स में यह 66.3 ग्राम होते हैं और दलिया में 76 ग्राम कार्बोहाइड्रेट मौजूद होते हैं। 100 ग्राम ओट्स में 10.6 ग्राम फाइबर पाया जाता है, वहीं दलिया में यह 6.7 ग्राम ही देखने को मिलता है।

सबसे इजी फूड ओवरनाइट ओट्स

ओट्स खाने के लिए सबसे आसान तरीका है ओवरनाइट ओट्स। इसके लिए ओट्स को थोड़े से पानी, दही या दूध में भिगोएं और उन्हें रात भर के लिए फ्रिज में रख दें। सुबह इसमें कटे हुए फल, चिया सीड्स, शहद, कटे खजूर, बारीक कटे मेवे आदि पसंद के अनुसार मिलाएं और सेवन करें।

लिफ्टेड में रख दें। सुबह इसमें कटे हुए फल, चिया सीड्स, शहद, कटे खजूर, बारीक कटे मेवे आदि पसंद के अनुसार मिलाएं और सेवन करें।

योग

पांच ज्ञानेन्द्रियों के लिए योग

हमारी ज्ञानेन्द्रियों का मस्तिष्क से सही तालमेल बना रहे, इसके लिए योग की कुछ सरल क्रियाएं :



ऋषि रंजन
योग एक्सपर्ट

ऐसे बढ़ेगी कान की शक्ति : कानों को स्वस्थ रखने, श्रवण शक्ति बढ़ाने, आलस्य दूर करने आदि के लिए कर्ण धौति का अभ्यस

के दोनों तरफ मालिश करें। नियमित अनुलोम-विलोम का अभ्यास करें। आंखों की सेहत के लिए : सांस भरते हुए आंख के गोलकों की ऊपर ले जाएं और आकाश को देखें। इसी तरह सांस छोड़ते हुए गोलकों को नीचे लाएं और अपने पैरों के पंजों पर स्थिर करें। सांस भरते हुए आंखों के गोलकों को दायाँ और ले जाएं, फिर सांस छोड़ते हुए गोलकों को बाएं ओर ले जाएं। दोनों ओर जितना पीछे देख सकते हैं, हथेली को आंखों पर रखें और उसके भीतर आंखों को तेजी से टिमटिमाएं। इसके अतिरिक्त आप नेत्र बस्ति का अभ्यास भी कर सकते हैं। इसके लिए त्रिफला को रात में भिगो दें और सुबह अच्छी तरह कपड़े से छान लें। इस पानी से अपनी आंखों को साफ करें।



संयोजन : वेतना झा, डिजाइनिंग - खुशक कुमारी

स्पोर्ट्स+



भारत, दक्षिण अफ्रीका, इंग्लैंड, अफगानिस्तान...

कौन बनाएगा फाइनल में स्थान

टी20 वर्ल्ड कप 2024 के सेमीफाइनल के लिए चार टीमों ने क्वालिफाई किया है. ग्रुप 2 में शीर्ष पर रहने वाली दक्षिण अफ्रीका पहले सेमीफाइनल में अफगानिस्तान से भिड़ेगी, जबकि ग्रुप 1 में शीर्ष पर रहने वाली टीम इंडिया दूसरे सेमीफाइनल में इंग्लैंड से भिड़ेगी. दक्षिण अफ्रीका और अफगानिस्तान के बीच पहला सेमीफाइनल भारतीय समय के अनुसार बुधवार की सुबह छह बजे से होगा. मैच तरीबा के ब्रायन लारा स्टेडियम में शुरू होगा. वहीं, भारत और इंग्लैंड के बीच दूसरा सेमीफाइनल बुधवार की रात आठ बजे से होगा. मैच गयाना के प्रोविडेंस स्टेडियम में होगा. दोनों मैच को लेकर उत्साह चरम है.

वर्ष 2022 के सेफा में इंग्लैंड ने टीम इंडिया को 10 विकेट से हरा दिया था

भाषा | जॉर्जटाउन (गयाना)

आक्रामक बल्लेबाजी रवैये के साथ भारत गुरुवार को यहां टी20 क्रिकेट विश्व कप के सेमीफाइनल में जब गत चैंपियन इंग्लैंड से भिड़ेगा तो एक दशक से अधिक समय से नाकआउट चरण में हार के सिलसिले को तोड़ने की कोशिश करेगा. पिछली बार जब ये दोनों टीमों इस टूर्नामेंट के सेमीफाइनल में भिड़ी थीं तो इंग्लैंड ने भारत को 2022 में 10 विकेट से रौंद दिया था. एडिलेड में 10 विकेट की करारी हार के बाद से भारत शीर्ष क्रम में अपने रूढ़िवादी रवैये को छोड़ने में सफल रहा और इस प्रतियोगिता में अब तक अजेय रहा है. प्रोविडेंस स्टेडियम में संभावित परिस्थितियों को देखते हुए कागजों पर रोहित शर्मा और उनकी टीम मजबूत नजर आती है और बदला चुकाने के लिए तैयार दिखती है. स्पिनरों ने शुरूआती मैच से ही यहां गेंदबाजी का आनंद लिया है और भारत के कुलदीप यादव और इंग्लैंड के आदिल राशिद जैसे खिलाड़ी नाकआउट मुकामों में अपने कौशल का प्रदर्शन करने के लिए बेताब होंगे. तेज गेंदबाजों को भी इस मैदान पर सफलता मिली है. अफगानिस्तान के तेज गेंदबाज फजलहक फारूकी ने प्रतियोगिता की शुरूआत में ही न्यूजीलैंड के खिलाफ अपनी टीम को जीत में अहम भूमिका निभाई थी.

दिलचस्प बात यह है कि आठ जून के बाद से यहां कोई मैच नहीं खेला गया है. उस दिन वेस्टइंडीज ने युगांडा के खिलाफ आसान जीत दर्ज की थी. भारत ने सुपर आठ चरण में शानदार प्रदर्शन किया लेकिन सेमीफाइनल के अत्यधिक दबाव में सहज गलतियां हो जाती हैं. शीर्ष क्रम में भारत विराट कोहली के बल्ले से रन की उम्मीद करेगा जिन्होंने अपने उच्च मानकों के अनुसार इस टूर्नामेंट में अच्छा प्रदर्शन नहीं किया है. इसके विपरीत उनके सलामी जोड़ीदार और कप्तान रोहित ने निडर क्रिकेट के मामले में अन्य बल्लेबाजों के लिए मानक स्थापित किया है.

ऑस्ट्रेलिया के खिलाफ उनकी 41 गेंद में 92 रन की धमाकेदार पारी को आने वाले कुछ समय तक आसानी से भुलाया नहीं जा सकेगा. रोहित और कोहली दोनों के लिए यह शाब्दिक भारत की जर्सी में टी20 विश्व खिताब जीतने का

टी20 विश्व कप सेमीफाइनल : इंग्लैंड के खिलाफ बदला चुकाने उतरेगा भारत

टीमें इस प्रकार हैं :

भारत : रोहित शर्मा (कप्तान), हार्दिक पंड्या, यशवी जायसवाल, विराट कोहली, सुर्यकुमार यादव, ऋषभ पंत, संजू समसन, शिवम दुबे, रविंद्र जडेजा, अक्षय पटेल, कुलदीप यादव, युजवेंद्र चहल, अर्शदीप सिंह, जसप्रीत बुमराह और मोहम्मद सिराज.

इंग्लैंड : जोस बटलर (कप्तान), मोईन अली, जोफ्रा आर्चर, जॉनी बेयरस्टो, हेरी ब्रूक, सैम कुरेन, बेन डवेंट, टॉम हार्टले, विल जेक्स, क्रिस जोर्डन, लियाम लिविंगस्टन, आदिल राशिद, फिल साँट्ट, रीस टॉपले और मार्क वुड.

मैच का समय : रात 8 बजे से.



बारिश से मैच धुला तो फाइनल में चली जाएगी टीम इंडिया

टी20 विश्व कप के दूसरे सेमीफाइनल में भारत बनाम इंग्लैंड मैच पर बारिश का साया मंडरा रहा है. मौसम रिपोर्ट के अनुसार, गयाना में सुबह 70 प्रतिशत बारिश की संभावना है. वहीं, तापमान 31 डिग्री सेल्सियस के आसपास रहने की उम्मीद है. इस मुकामों की विजेता टीम फाइनल में प्रवेश कर लेगी. हालांकि, मैच के दिन बारिश और आंधी-तूफान की संभावना बताई गयी है. ऐसे में यह मुकामों की बारिश की भेंट चढ़ सकता है. अगर बारिश के कारण भारत बनाम इंग्लैंड का दूसरा सेमीफाइनल मैच धुल जाता है तो भारतीय टीम को फायदा होगा. दरअसल, भारत ने ग्रुप स्टेज और सुपर-8 में अपने सभी मैच जीते हैं. सुपर-8 में भारत ने अपने तीनों मैचों में जीत दर्ज की है. उनके खाने में छह अंक हैं जबकि इंग्लैंड के खाने में चार अंक हैं. इस आधार पर भारत फाइनल के लिए आसानी से क्वालिफाई कर लेगी

आखिरी मौका है और दोनों अपनी छाप छोड़ने के लिए बेताब होंगे.

रोहित ने पहले ही स्पष्ट कर दिया है कि वह व्यक्तिगत उपलब्धियों की परवाह किए बिना पावरप्ले में आक्रामक बल्लेबाजी करने का इरादा रखते हैं जो ऑस्ट्रेलिया के खिलाफ मैच में भी स्पष्ट था. शिवम दुबे ने मध्यक्रम में उम्मीद के मुताबिक बल्लेबाजी नहीं की है और

यह देखा दिलचस्प होगा कि वह चतुर लेग स्पिनर राशिद के खिलाफ कैसा प्रदर्शन करते हैं. भारत के इस मैच में बिना किसी बदलाव के उतरने की संभावना है. हालांकि टीम के पास लेग स्पिनर युजवेंद्र चहल हैं जो इंग्लैंड के फिल साँट्ट, जोस बटलर, हेरी ब्रूक और जॉनी बेयरस्टो जैसे दाएं हाथ के बल्लेबाजों के खिलाफ उपयोगी साबित हो सकते हैं.

फाइनल में जगह पक्की करने उतरेंगे दक्षिण अफ्रीका और अफगानिस्तान

दक्षिण अफ्रीका ने टूर्नामेंट में अपने सातों मैच जीते हैं, अफगानिस्तान ने किए बड़े उलटफेर

भाषा | तारोबा (त्रिनिदाद)

टूर्नामेंट में इतिहास रचने वाले अफगानिस्तान का सामना टी20 विश्व कप के पहले सेमीफाइनल में गुरुवार को यहां जब सदाबहार दक्षिण अफ्रीका से होगा तो यह मुकामों पर परिणाम के बावजूद ऐतिहासिक होगा. दक्षिण अफ्रीका की टीम ने टूर्नामेंट में अपने सातों मैच जीते हैं लेकिन इस आईसीसी प्रतियोगिता का आकर्षण अफगानिस्तान रहा है. टीम अपने देश में युद्ध की तबाही से ऊपर उठी और संघर्ष के जन्मे की बदौलत 2021 के चैंपियन ऑस्ट्रेलिया को भी शिकस्त दी जिसे उन्होंने पहले कभी नहीं हराया था.

अफगानिस्तान के शानदार प्रदर्शन के कई नायक हैं - कप्तान राशिद खान ने पूरे टूर्नामेंट में शानदार प्रदर्शन किया है, तेज गेंदबाज फजलहक फारूकी और नवीन उल हक ने टीम को शुरूआती सफलता दिलाई, गुलबदीन नायब ने ऑस्ट्रेलिया के खिलाफ चमत्कारिक स्पेल डाला जबकि मोहम्मद नबी ने भी शानदार प्रदर्शन किया. सलामी बल्लेबाज रहमानुल्लाह गुरबाज 281 रन के साथ टूर्नामेंट के सबसे सफल बल्लेबाज जबकि फारूकी 16 विकेट के साथ सबसे सफल गेंदबाज हैं. यह अपने आप में एक कठनी बयां करता है कि कैसे अफगानिस्तान के दो खिलाड़ी कुछ बड़े नामों को पीछे छोड़कर आंकड़ों की तालिका में शीर्ष पर पहुंच गए.

लेकिन यह सब बेकार हो सकता है अगर वे ब्रायन लारा अकादमी में लड़खड़ा जाए. इस स्थल का नाम वेस्टइंडीज के दिग्गज खिलाड़ी के नाम पर रखा गया है जिन्होंने अफगानिस्तान का भरपूर समर्थन किया है. अफगानिस्तान के पास दुश्मन क्रिकेटर हैं जिनके दम पर टीम ने 2000 के दशक की शुरूआत से लंबा सफर तय किया है. इसलिए वे कड़ी प्रतिस्पर्धा से अपरिचित नहीं हैं और किसी भी अन्य प्रारूप की तुलना में टी20 प्रारूप उन्हें बड़ी टीमों को चुनौती देने का बेहतरीन मौका देता है. अफगानिस्तान इससे पहले कभी विश्व कप सेमीफाइनल में नहीं खेला और दक्षिण अफ्रीका को हराने के लिए उसे अपना सर्वश्रेष्ठ प्रदर्शन करना होगा.

दक्षिण अफ्रीका के घाव भी गहरे हैं लेकिन वे विराट रूप से क्रिकेट से जुड़े हैं. अतीत में दक्षिण अफ्रीका ने कुछ मजबूत टीमों तैयार की लेकिन 1991 में विश्व क्रिकेट में पुनः प्रवेश के बाद से कभी भी टी20



या 50 ओवर के विश्व कप के खिताबी दौर में प्रवेश नहीं कर पाया. दक्षिण अफ्रीका ने अब तक अपना धैर्य बरकरार रखते हुए कुछ बेहद करीबी मुकामों जीते हैं. टीम ने टूर्नामेंट में एक रन (नेपाल के खिलाफ), चार रन (बांग्लादेश के खिलाफ) और तीन विकेट (वेस्टइंडीज के खिलाफ) की करीबी जीत दर्ज की. दक्षिण अफ्रीका की अतीत की टीमों इन परिस्थितियों में विफल हो सकती थीं लेकिन एडेन मार्कराम की टीम ने उल्लेखनीय दृढ़ता दिखाई है. टूर्नामेंट के शीर्ष 10 बल्लेबाजों की सूची में केवल एक दक्षिण अफ्रीकी खिलाड़ी है. क्विंटन डिकॉक सात मैच में 199 रन बनाकर छठे स्थान पर हैं जबकि उनका कोई भी गेंदबाज शीर्ष 10 में शामिल नहीं है. लेकिन वे यहां सेमीफाइनल में खेल रहे हैं और उन्हें अफगानिस्तान के खिलाफ छोटे और महत्वपूर्ण क्षणों से निपटना होगा. अफगानिस्तान भी चीजों को काबू में रखता है तो एक शानदार मुकामों देखने को मिल सकता है.

टीमें इस प्रकार हैं :

अफगानिस्तान : राशिद खान (कप्तान), रहमानुल्लाह गुरबाज, इब्राहिम जादरान, अजमतुल्लाह उमरजई, नजीबुल्लाह जादरान, मोहम्मद इश्राक, मोहम्मद नबी, गुलबदीन नायब, करीम जनत, नांग्याल खारोटी, मुजीब उर रहमान, नूर अहमद, नवीन उल हक, फजलहक फारूकी और फरीद अहमद मलिक.

दक्षिण अफ्रीका : एडेन मार्कराम (कप्तान), ओटनील बार्टमैन, गेराल्ड कोएट्जी, क्विंटन डिकॉक, ब्लॉन फोर्टून, रीजा हेडिक्स, मार्को यांसनेन, हेनरिक क्लासेन, केयाव महाराज, डेविड मिलर, एमरिक नोर्किंग, कागिसो रबादा, रैयान रिक्लेटन, तबरेज शम्शी और ट्रिस्टन स्टुब्स.

मैच का समय : सुबह छह बजे से.

कनाडा ने कोपा अमेरिका में पेरू को 1-0 से हराया

एजेंसी | कन्सास सिटी (अमेरिका)

जोनाथन डेविड के 74वें मिनट में दागे गोल की मदद से कनाडा ने कोपा अमेरिका फुटबॉल टूर्नामेंट में पेरू को 1-0 से हरा दिया. कनाडा की 24 वर्षीय में अपने दक्षिण अमेरिकी प्रतिद्वंद्वी के खिलाफ यह पहली जीत है. जेक शैफेलबर्ग के खिलाफ टैकल के लिए सौंपल अराउजो को लाल कार्ड दिखाए जाने के कारण पेरू को 59वें मिनट के बाद एक खिलाड़ी के बिना खेलना पड़ा. यह निर्णय वीडियो समीक्षा के बाद लिया गया. कनाडा ने पिछले महीने कोच के रूप में नियुक्त अमेरिकी जेसी मार्श के मार्गदर्शन में चार मैचों में पहली जीत दर्ज की. डेविड का यह कनाडा के लिए 27वां गोल है. इस गोल से राष्ट्रीय टीम ने 391 मिनट के गोल के सूखे को भी खत्म किया.



कोपा कप

चिली को 1-0 से हराकर अर्जेंटीना क्वार्टर फाइनल में

ईस्ट रदरफोर्ड (अमेरिका) | लॉरेटो मार्टिनेज ने 88वें मिनट में रिबाउंड पर गोल दागा जिससे गत चैंपियन अर्जेंटीना ने चिली पर 1-0 की जीत के साथ कोपा अमेरिका फुटबॉल टूर्नामेंट के क्वार्टर फाइनल में अपनी जगह पक्की की. दिग्गज खिलाड़ी लियोनल मेस्सी की कॉर्नर किक पर लगाए शॉट को चिली के गोलकीपर क्लॉडियो ब्रावो ने रोक दिया लेकिन रिबाउंड होकर आई गेंद को मार्टिनेज ने गोल में पहुंचाकर टूर्नामेंट का अपना दूसरा गोल किया. खिलाड़ी खड़े होकर तीन मिनट तक इंतजार करते रहे, जिसके बाद वीडियो समीक्षा में गोल की पुष्टि हुई. मार्टिनेज का राष्ट्रीय टीम के लिए यह 26वां गोल है. अर्जेंटीना छह अंकों के साथ ग्रुप ए में सबसे आगे है. कनाडा तीन अंकों के साथ दूसरे स्थान पर है. चिली और पेरू के एक-एक अंक हैं. अर्जेंटीना की टीम शनिवार को प्लोरिडा के मियामी गार्ड्स में पेरू के खिलाफ अपना अंतिम ग्रुप मैच खेलेगी.

हॉकी टीम की घोषणा हरमनप्रीत बने कप्तान

नयी दिल्ली | हॉकी इंडिया ने अगले महीने होने वाले पेरिस ओलंपिक के लिए बुधवार को 16 सदस्यीय टीम की घोषणा की जिसमें हरमनप्रीत सिंह को कप्तान और हार्दिक सिंह को उप कप्तान बनाया गया. भारतीय टीम में पांच खिलाड़ी ओलंपिक में पदार्पण करेंगे, इनके अलावा टीम में पिछले चरण में हिस्सा ले चुके कुछ सीनियर खिलाड़ी भी शामिल हैं. टोक्यो ओलंपिक 2020 में कांस्य पदक जीतने वाली भारतीय टीम को गत चैंपियन बेल्जियम, आस्ट्रेलिया, अर्जेंटीना, न्यूजीलैंड और आयरलैंड के साथ मुझे बताने में टीका गया है. पूल अंक तालिका में शीर्ष चार में रहने वाली टीमों क्वार्टर फाइनल में पहुंचेगी.

इंग्लैंड-स्लोवेनिया नाकआउट में

एजेंसी | कोलोन

इंग्लैंड ने स्लोवेनिया के खिलाफ गोल रहित ड्रॉ खेलकर ग्रुप सी के विजेता के रूप में यूरो 2024 फुटबॉल टूर्नामेंट के नाकआउट चरण में जगह बनाई. कोलोन स्टेडियम में हुआ मुकामों ड्रॉ खेलकर स्लोवेनिया की टीम भी अगले दौर में प्रवेश करने में सफल रही जबकि क्रोएशिया टूर्नामेंट से बाहर हो गया. इंग्लैंड और स्लोवेनिया के बीच हुए मुकामों में गोल करने में काफी अधिक मौके नहीं बने. इंग्लैंड के स्थानापन्न खिलाड़ी टोम पाल्मर के पास हालांकि इंजरी वीट में टीम के जीत दिलाने का मौका था, लेकिन उनके शॉट को स्लोवेनिया के गोलकीपर यान ओबलाक ने रोक



दिया. इंग्लैंड की टीम प्री क्वार्टर फाइनल में तीसरे स्थान पर रहने वाली एक टीम से भिड़ेगी. ग्रुप डी में काइलियान एम्बाबे ऑस्ट्रेलिया के खिलाफ पहले मैच में नाक में फ्रैक्चर के बाद मास्क लगाकर खेलने उतरे और उन्होंने गोल भी दागा, लेकिन इसके बावजूद फ्रांस को पोलैंड ने 1-1 से बराबरी पर रोक दिया.

सर्बिया से ड्रॉ खेल डेनमार्क प्री क्वार्टर फाइनल में

म्युनिख | डेनमार्क ने सर्बिया के साथ गोल रहित ड्रॉ खेलकर यूरोपीय यूरो 2024 फुटबॉल चैंपियनशिप (यूरो 2024) के अंतिम 16 में प्रवेश किया. डेनमार्क ने ग्रुप सी में तीन अंक हासिल किए, जो स्लोवेनिया के बराबर थे लेकिन बेहतर क्वालीफाइंग रैंकिंग के कारण दूसरे स्थान पर रहा. ग्रुप विजेता इंग्लैंड के साथ गोल रहित ड्रॉ खेलने वाला स्लोवेनिया भी नाकआउट चरण में पहुंच गया. डेनमार्क ने गोल करने के अधिकांश मौके बनाए, लेकिन टीम को गोल करने में सफलता नहीं मिली. सर्बिया को अगले दौर में पहुंचने के लिए जीत की जरूरत थी.

नयी पारी पूर्व क्रिकेटर के लिए नए पद पर विराजमान होना एक नई शुरुआत भारतीय पेशेवर गोल्फ टूर के अध्यक्ष बने कपिल देव

भाषा | नयी दिल्ली



भारत की 1983 विश्व कप विजेता टीम के कप्तान रहे कपिल देव ने भारतीय पेशेवर गोल्फ टूर (पीजीटीआई) के नए अध्यक्ष का पद संभाल लिया है. यह पद इस प्रतिष्ठित पूर्व क्रिकेटर के लिए एक नयी शुरुआत है, जिन्होंने एमेच्योर गोल्फ खिलाड़ी के रूप में भी शानदार प्रदर्शन किया है. 65 वर्षीय कपिल पहले से ही उपाध्यक्ष के रूप में पीजीटीआई बोर्ड के सदस्य थे. उन्हें सर्वसम्मति से चुना गया. वह एचआर श्रीनिवासन

की जगह लेंगे, जिनका कार्यकाल समाप्त हो गया है. कपिल को एक अच्छे गोल्फ खिलाड़ी के रूप में जाना जाता है. कपिल ने अपने नए पद के बारे में कहा, पीजीटीआई का अध्यक्ष बनना मेरे लिए सम्मान की बात है. मैं पिछले कुछ वर्षों से इस संगठन से जुड़ा हुआ हूँ. यह खिलाड़ियों का संगठन है और मैं उन सभी का बहुत अच्छा दोस्त हूँ और मैं अक्सर उनके साथ खेलता हूँ. कपिल ने कहा कि तीन दशक से अधिक समय से गोल्फ उनका जुनून रहा है. इस पूर्व क्रिकेटर ने कहा कि उन्होंने एशियाई खेलों में भारत का प्रतिनिधित्व करने का सपना देखा था जब इसमें केवल एमेच्योर खिलाड़ियों को हिस्सा लेने की स्वीकृति थी. और अब यह खेल ही है जिसमें मैं अपना अधिकांश समय बिताता हूँ.

अध्यक्ष चुने जाने पर मुझे बहुत गर्व है : कपिल

मैं उपाध्यक्ष रह चुका हूँ और मैं बोर्ड में हूँ, इसलिए खिलाड़ियों द्वारा अध्यक्ष चुने जाने पर मुझे बहुत गर्व है. मैं हमेशा की तरह अपना सर्वश्रेष्ठ प्रदर्शन करने का वादा करता हूँ. कपिल पीजीटीआई के लिए नए प्रायोजक लाने की कोशिश में सबसे आगे रहे हैं. वह टूर में सबसे आकर्षक प्रतियोगिता में से एक कपिल देव ग्रांट थॉर्नटन आमंत्रण को डीएनए गोल्फ एवं कंट्री क्लब में आयोजित करने में सफल रहे हैं जिसकी इनामी राशि दो करोड़ रुपये है. जीव मिल्खा सिंह, अर्जुन अटवाल, ज्योति रंधावा, शिव कपूर जैसे भारत के शीर्ष स्टार खिलाड़ी उनके करीबी

गोल्फ मित्र हैं. कपिल ने 1978 से 1994 तक भारत के लिए क्रिकेट खेला. सार्वकालिक महान ऑलराउंडरों में से एक कपिल ने 131 टेस्ट और 225 एकदिवसीय मैच खेले. उनकी अगुआई में भारत ने 1983 विश्व कप जीता. 1983 विश्व कप में उनकी नाबाद 175 रन की पारी खेल के इतिहास की सबसे बेहतरीन पारियों में से एक मानी जाती है. टेस्ट क्रिकेट में उन्होंने आठ शतक की मदद से 5248 रन बनाए और 434 विकेट लिए जो उस समय एक विश्व रिकॉर्ड था. उन्होंने एकदिवसीय मैचों में 3783 रन भी बनाए और इस प्रारूप में 253 विकेट लिए.

तेराक श्रीहरि, धीनिधि ओलंपिक में हिस्सा लेंगे

नयी दिल्ली | भारतीय तैराक श्रीहरि नटराज और धीनिधि देसिंधु यूनिवर्सलिटी प्रेस क्वालिफिकेशन प्रणाली के जर्नेस ओलंपिक में हिस्सा लेंगे. अगर किसी देश का कोई तैराक ओलंपिक के लिए क्वालीफाई नहीं कर पाता तो इस प्रणाली के जरिए देश अपने दो सर्वश्रेष्ठ रैंकिंग वाले तैराकों के नाम की सिफारिश इन प्रतिष्ठित खेलों के लिए कर सकता है. भारतीय तैराकी महासंघ (एसएफआई) ने दोनों वर्ग (महिला और पुरुष) के लिए यूनिवर्सलिटी प्रेस का दावा किया, क्योंकि कोई भी भारतीय तैराक पेरिस खेलों के लिए क्वालीफाई नहीं कर पाया और ना ही उन्हें अपने ओलंपिक चयन समय (बी टाइम) के आधार पर फिना से आमंत्रण मिला. एसएफआई के महासचिव मोनल चोकसी ने पीटीआई को बताया, किसी भी भारतीय तैराक ने सीधे क्वालिफिकेशन हासिल नहीं किया.

सूर्यकुमार को पछाड़कर नंबर एक टी20 बल्लेबाज बने हेड

भाषा | दुबई

ऑस्ट्रेलिया के सलामी बल्लेबाज ट्रेविस हेड बुधवार को जारी अंतरराष्ट्रीय क्रिकेट परिषद की नवीनतम रैंकिंग में भारत के सुर्यकुमार यादव को पछाड़कर दुनिया के नंबर एक बल्लेबाज बन गए. सुर्यकुमार यादव दिसंबर 2023 से शीर्ष पर थे. हेड ने मौजूदा टी20 विश्व कप में शानदार प्रदर्शन की बदौलत नंबर एक रैंकिंग हासिल की. ऑस्ट्रेलिया हालांकि टूर्नामेंट से बाहर हो गया है. हेड ने टूर्नामेंट में दो अर्धशतक की मदद से 255 रन बनाए, जिसमें सुपर आठ मुकामों में भारत के खिलाफ 76 रन की पारी भी शामिल है. हेड सुर्यकुमार (842 अंक) से दो अंक आगे हैं. सुर्यकुमार दूसरे स्थान पर



खिसक गए हैं, लेकिन उनके पास दोबाग नंबर एक रैंकिंग हासिल करने का मौका है क्योंकि भारत टी20 विश्व कप के सेमीफाइनल में जगह बना चुका है और इस बल्लेबाज को और मौके मिलेंगे. इंग्लैंड के फिल साँट्ट और पाकिस्तान के कप्तान बाबर आजम व मोहम्मद रिजवान भी शीर्ष पांच में शामिल हैं. वेस्टइंडीज के जॉनसन चार्ल्स शीर्ष 10 में जगह बनाने वाले एकमात्र अर खिलाड़ी हैं. उन्हें चार स्थान का फायदा हुआ है.

ब्रीफ खबरें

हमले की जिम्मेदारी इराकी लड़ाकों ने ली

दुबई। यमन के हूती विद्रोहियों के संदिग्ध हमलों में बुधवार सुबह अदन की खाड़ी में एक जहाज को निशाना बनाया गया, जबकि विद्रोहियों से संबद्ध इराकी लड़ाकों द्वारा किए गए एक अलग हमले में दक्षिणी इजराइल के बंदरगाह शहर ईलात को निशाना बनाया गया। ये हमले यहां आठ माह तक तैनात रहे विमानवाहक पोत यूएसएस डेवोस्ट डी. आइजनहावर के वापस लौटने के बाद हुए हैं। इस पोत को हूतियों के हमले रोकने और अमेरिका की जवाबी कार्रवाई के लिए तैनात किया गया था।

सपा के दो नेताओं के खिलाफ केस दर्ज

बलिया (उप्र)। बलिया जिले के सिक्ंदरपुर थाने की पुलिस ने भाजपा के एक नेता के साथ मानपीठ के आरोप में सपा के दो स्थानीय नेताओं के खिलाफ प्राथमिकी दर्ज की है। पुलिस के अनुसार जिले के सिक्ंदरपुर थाने में मंगलवार को भाजपा नेता लाल बदन शर्मा की तहरीर पर सपा के क्षेत्रीय अध्यक्ष रामजी यादव और सपा नेता अनन्त मिश्रा के विरुद्ध नामजद मामला दर्ज किया गया है। प्रभारी निरीक्षक दिनेश पाठक ने बुधवार को बताया कि पुलिस आरोपियों को गिरफ्तार करने का प्रयास कर रही है।

असम में बाढ़ डेढ़ लाख लोग अब भी प्रभावित

गुवाहाटी। असम में बुधवार को प्रमुख नदियों और उनकी सहायक नदियों में जलस्तर घटने के साथ ही बाढ़ की स्थिति में कुछ हद तक सुधार हुआ है। हालांकि सात जिलों में करीब डेढ़ लाख लोग अब भी बाढ़ से प्रभावित हैं। असम राज्य आपदा प्रबंधन प्राधिकरण के अनुसार जिलों में हल्की से मध्यम वर्षा हुई, इस दौरान करीमगंज में कुशियारा नदी को छोड़कर अन्य सभी नदियों का जलस्तर खतरों के निशान से नीचे आ गया। बारपेटा, कछार, दरंग, धेमजा, गोलपाड़ा, कामरूप और करीमगंज के करीब डेढ़ लाख लोग अब भी बाढ़ से प्रभावित हैं।

निवर्तमान पीएम मार्क रट महासचिव नियुक्त

ब्रसेल्स। उत्तर अटलांटिक संधि संगठन (नाटो) ने नीदरलैंड के निवर्तमान प्रधानमंत्री मार्क रट को बुधवार को अपना अगला महासचिव नियुक्त किया। वह यूक्रेन में युद्ध होने के बीच यूरोपीय सुरक्षा के लिहाज से महत्वपूर्ण घटनाक्रम के समय विश्व के सबसे बड़े सुरक्षा संगठन का प्रभार संभालेंगे। नाटो के राजदूतों ने ब्रसेल्स में 32 सदस्यीय इस गठबंधन के मुख्यालय में एक बैठक के दौरान रट की नियुक्ति पर मुहर लगाई। नीदरलैंड के निवर्तमान पीएम एक अक्टूबर को नाटो के मौजूदा महासचिव जेन्स स्टोल्टेनबर्ग का स्थान लेंगे।

आतंकवादियों-सुरक्षा बलों के बीच मुठभेड़

भद्रवाह/जम्मू। जम्मू-कश्मीर के डोडा जिले के एक वन क्षेत्र में बुधवार को आतंकवादियों और सुरक्षाबलों के बीच मुठभेड़ हो गई। अधिकारियों ने बताया कि पहाड़ी जिले में 11 और 12 जून को हुए दोहरे आतंकवादी हमले के बाद पुलिस, सेना और सीआरपीएफ द्वारा गहन तलाशी और घेराबंदी अभियान चलाया जा रहा था। इसी तलाशी अभियान के दौरान सुबह नौ बजे करीब 50 मिनट पर गंडोह क्षेत्र के बजाद गांव में गोलीबारी शुरू हुई। 11 जून को आतंकियों के हमले में छह सुरक्षा कर्मी घायल हो गए थे।

शोध

जब लोग तनाव में होते हैं, तो उनके पालतू जानवर भी पीड़ित होते हैं

एजेंसी। मिशिगन

अमेरिका के लगभग दो-तिहाई घरों में कम से कम एक पालतू जानवर है। पहले से कहीं अधिक, साथी जानवर जीवन का हिस्सा हैं। स्वास्थ्य शहरों में, जहां अधिकांश अमेरिकी रहते हैं। शहर कई संसाधनों तक पहुंच प्रदान करते हैं, लेकिन अक्सर यह समान रूप से विचलित नहीं होता है। कुछ विद्वान अमेरिकी शहरों के कुछ हिस्सों की भोजन रीगिस्तान के रूप में वर्णित करते हैं जहां किराने की दुकानें बहुत कम या बिल्कुल नहीं हैं। दूसरों ने ऐसे क्षेत्रों की पहचान की है जिन्हें वे पारगमन रीगिस्तान कहते हैं, जहां विश्वसनीय और सुविधाजनक सार्वजनिक परिवहन दुर्लभ या अस्तित्वहीन है। रीगिस्तान

का निर्धारण भले विवादस्पद है, इस बात पर बहुत कम असहमति है कि कई अमेरिकी शहरों में वस्तुओं और सेवाओं तक पहुंच असमान है। मैंने पिछले 15 वर्षों से शहरी पशु कल्याण मुद्दों का अध्ययन किया है, और मैंने पाया है कि मनुष्य जिन असमानताओं और आर्थिक तनाव का सामना करते हैं, वे जानवरों की भी प्रभावित करते हैं। हाल ही में, नेब्रास्का विवि के भूगोलवेत्ता जियाओमेंग ली और मैंने डेट्रॉइट में पशु कल्याण सेवाओं तक पहुंच का पता लगाया। हमने पाया कि अधिक उच्च शिक्षित निवासियों, उच्च आय, 18 वर्ष से कम उम्र के कम बच्चों और उच्च औसत किराए वाले इलाकों में पालतू संसाधनों के होने की काफी अधिक संभावना थी। यदि पालतू जानवरों वाले घर मुख्य रूप



से इन क्षेत्रों में स्थित होते, तो पालतू संसाधनों को समान रूप से केंद्रित करना उचित होता। हालांकि, जबकि डेट्रॉइट के कई घरों में जानवर हैं, शहर के कुछ हिस्से दूसरों की तुलना में पालतू जानवरों की के लिए बुनियादी आपूर्ति और देखभाल तक अधिक पहुंच प्रदान करते हैं।

पालतू जानवरों का स्वामित्व राष्ट्रीय औसत के समान

2020 तक डेट्रॉइट में 639,111 निवासी थे। यह मानते हुए कि डेट्रॉइट में पालतू जानवरों का स्वामित्व राष्ट्रीय औसत के समान है, इसके 249,518 घरों में से लगभग दो-तिहाई के पास कम से कम एक पालतू जानवर होगा, तो इस तरह शहर में कुल मिलाकर 157,000 से अधिक पालतू जानवर होंगे। डेट्रॉइट समूचे अमेरिका की तुलना में आर्थिक रूप से अधिक संकटग्रस्त है, इसकी औसत घरेलू आय 36,140 डॉलर है, जबकि अमेरिकी औसत 67,521 डॉलर है। डेट्रॉइट के लगभग एक-तिहाई (30%) निवासी गरीबी में हैं, जबकि देशभर में यह दर 11.4% है। नस्लीय अलगाव और आय असमानता भी अधिक है। डेट्रॉइट के बहुमत आर्थिक और राजकोपीय संघर्ष शहर की पशु देखभाल और नियंत्रण संहिता से प्राप्त करने की क्षमता को कमजोर करते हैं।

घर में साथी जानवर रखने से शारीरिक स्वास्थ्य बेहतर होता है

अध्ययनों से पता चलता है कि घर में साथी जानवर रखने से मनुष्य का मानसिक और शारीरिक स्वास्थ्य बेहतर होता है। कुत्ते के मालिकों की तुलना में अधिक व्यायाम करने की रिपोर्ट करते हैं। महामारी में दर्ज किए गए सर्वेक्षणों से पता चला कि जानवरों ने लोकडाउन के तनाव और चिंता को कम किया। पालतू जानवरों की देखभाल के संसाधनों का मानचित्रण हमारे विश्लेषण के लिए, हमने रेफरेंसयूएसए विज्ञान से हिस्टोरिकल डेटा फाइल और गूगल मैप्स से पालतू जानवरों की दुकानों और पशु चिकित्सकों के स्थानों पर डेटा संकलित किया। हमने इसे जनगणना डेटा के साथ जोड़कर देखा कि पालतू संसाधन डेट्रॉइट जिन कोड की जनसांख्यिकीय विशेषताओं से कैसे संबंधित हैं। हमने प्रत्येक जिन कोड में पशु सहायता सेवाओं की मात्रा को भी मैप किया है, जिसे हम कुत्ते के कान्ठे और पशु कृता के मामले के रूप में परिभाषित करते हैं। शहर के 26 जिन कोडों में से ग्यारह, जो निकटवर्ती क्षेत्रों में स्थित हैं, में कोई चिकित्सालय नहीं है।

ओम बिरला ने आपातकाल की लोकसभा में निंदा की, बोले-

कालखंड काले अध्याय के रूप में दर्ज, देश में तानाशाही थोपी गई



लोकसभा अध्यक्ष ओम बिरला

पिछले पांच साल में बिरला के निर्णयों ने लोकतंत्र को मजबूत किया : चिराग

नयी दिल्ली। केंद्रीय मंत्री चिराग पासवान ने बुधवार को कहा कि ओम बिरला द्वारा पिछली (सत्रहवीं) लोकसभा के अध्यक्ष के रूप में लिये गए निर्णयों ने लोकतंत्र को मजबूत किया है। प्रधानमंत्री नरेंद्र मोदी द्वारा पेश किए गए प्रस्ताव को सदन द्वारा ध्वनिमत से पारित किए जाने के बाद राजग के उम्मीदवार ओम बिरला को 18वीं लोकसभा का अध्यक्ष चुना गया। इस पद पर बिरला का यह लगातार दूसरा कार्यकाल होगा। पासवान ने महत्वपूर्ण संसदीय पद के लिए चुनाव कराने को लेकर विपक्ष पर कटाक्ष करते हुए

कहा कि कई विपक्षी पार्टी-शासित राज्यों में विधानसभा के अध्यक्ष और उपाध्यक्ष दोनों के पद सतारुद दलों के पास हैं। जब कई विपक्षी नेताओं ने बिरला पर अपने पिछले कार्यकाल के दौरान सत्ता पक्ष के समर्थन में पक्षपात करने का आरोप लगाया भाजपा की सहयोगी लोजपा (रामविलास) के प्रमुख चिराग पासवान भी अध्यक्ष के द्वारा तानाशाही आरोप लगाए। पासवान ने कहा, पिछले पांच साल में अध्यक्ष द्वारा लिये गए फैसलों ने संविधान की गरिमा बरकरार रखी है और लोकतंत्र को मजबूत किया है।

ले तानाशाही थोप दी गई थी, हालांकि इस दौरान विपक्षी सदस्यों ने नारेबाजी और टोकाटो जारी रखी। मौन रखने वाले सदस्यों में प्रधानमंत्री नरेंद्र मोदी, उनकी मंत्रिपरिषद के सभी सदस्य और सत्तापक्ष के अन्य सांसद शामिल रहे।

बिरला ने कहा, यह सदन 1975 में आपातकाल लगाने के निर्णय की कड़े शब्दों में निंदा करता है। इसके साथ ही हम उन सभी लोगों की संकल्प शक्ति की सरहाना करते हैं जिन्होंने आपातकाल का विरोध किया

और भारत के लोकतंत्र की रक्षा का दायित्व निभाया। उनका कहना था, भारत के इतिहास में 25 जून, 1975 को काले अध्याय के रूप में जाना जाएगा। उस दिन तत्कालीन प्रधानमंत्री इंदिरा गांधी ने आपातकाल लगाया था और बाबासाहेब आंबेडकर द्वारा निर्मित संविधान पर प्रचंड प्रहार किया था। बिरला ने दावा किया कि इंदिरा गांधी द्वारा तानाशाही थोप दी गई थी, लोकतांत्रिक मूल्यों को कुचला गया था और अभिव्यक्ति की आजादी का गला घोटाना था।

उत्तर कोरिया की मिसाइल के हवा में नष्ट होने का संदेह : सेना

सुरक्षाबलों ने डोडा में तीन आतंकियों मार गिराया

एजेंसी। श्रीनगर में सेना और केंद्रीय रिजर्व पुलिस बल के साथ पुलिस द्वारा गहन तलाशी बुधवार सुबह करीब 9.50 बजे गंडोह क्षेत्र के बजाद गांव में गोलीबारी शुरू हुई। 11 जून को चतरगल्ला में एक जाँट जांच चौकी पर आतंकवादियों द्वारा किए गए हमले में 6 सुरक्षाकर्मी घायल हो गए थे, जबकि आठ दिन गंडोह क्षेत्र के कोटा टॉप पर आतंकवादियों के साथ मुठभेड़ में एक पुलिसकर्मी घायल हो गया था।

उत्तर कोरिया की मिसाइल के हवा में नष्ट होने का संदेह : सेना

सियोल। दक्षिण कोरिया की सेना ने कहा कि उत्तर कोरिया ने बुधवार को संभवतः हाइपरसोनिक मिसाइल का प्रक्षेपण किया लेकिन यह मिसाइल हवा में ही नष्ट हो गई। उत्तर कोरिया ने यह परीक्षण ऐसे समय में किया जब कुछ दिन पहले अमेरिका ने दक्षिण कोरिया और जापान के साथ नए विपक्षीय सैन्य अभियानों के लिए एक विमानवाहक पोत तैनात किया है। उत्तर कोरिया ने विमानवाहक पोत की इस क्षेत्र में तैनाती का विरोध किया है। दक्षिण कोरिया ने बुधवार को उत्तर कोरिया के साथ लगाती विवादित पश्चिमी समुद्री सीमा पर सैन्य अभ्यास किया।

उत्तर कोरिया के साथ अग्रिम मोर्चे पर सैन्य तनाव कम करने के उद्देश्य से 2018 में हुए समझौते को जून की शुरुआत में निलंबित करने के बाद किया गया पहला सैन्य अभ्यास था। दक्षिण कोरिया के ज्वाइंट चीफ्स ऑफ स्टॉफ ने एक बयान में कहा कि उत्तर कोरिया ने बुधवार सुबह करीब साढ़े पांच बजे एक बैलिस्टिक मिसाइल प्रक्षेपित की। बयान में कहा गया है कि मिसाइल के टुकड़े उत्तर कोरिया की राजधानी के पास प्रक्षेपण स्थल से 250 किलोमीटर दूर तक पानी में बिखरे हुए थे। तत्काल किसी नुकसान की खबर नहीं है।

केजरीवाल ने जमानत पर अंतरिम रोक का मामला

सुप्रीम कोर्ट में दायर याचिका वापस ली

एजेंसी। नयी दिल्ली

दिल्ली के मुख्यमंत्री अरविंद केजरीवाल ने कथित आवकरी घोटेले से जुड़े धन शोधन मामले में निचली अदालत के जमानत आदेश पर दिल्ली उच्च न्यायालय की अंतरिम रोक को चुनौती देने वाली अपनी याचिका बुधवार को उच्चतम न्यायालय से वापस ले ली। न्यायमूर्ति मनोज मिश्रा और न्यायमूर्ति एसवीएन भट्टी की अवकाशकालीन

पीठ ने केजरीवाल को अपनी याचिका वापस लेने की अनुमति दी। केजरीवाल की ओर से पेश बरिष्ठ अधिवक्ता अभिषेक सिंघवी ने पीठ से कहा कि चूंकि उच्च न्यायालय ने 25 जून को विस्तृत आदेश पारित किया है तो वह ठोस अपील दायर करना चाहेंगे। सिंघवी ने पीठ को बताया कि घटनाक्रम हर दिन नया आकार ले रहा है और अब केजरीवाल को केंद्रीय अन्वेषण ब्यूरो (सीबीआई) ने गिरफ्तार कर लिया है। उन्होंने कहा,

तेलंगाना का मामला

अनार तोड़ने के आरोप में दलित लड़के को रस्सी से बांधकर पीटा

घटना 22 जून को शाबाद मंडल के केसराम गांव में हुई थी

एजेंसी। हैदराबाद तेलंगाना के हैदराबाद जिले के बाहरी इलाके में एक व्यक्ति ने 14 वर्षीय दलित लड़के की, उसके घर से अनार तोड़ने के आरोप में रस्सी से बांध कर पिटाई की। पुलिस ने बताया कि यह घटना 22 जून को शाबाद मंडल के केसराम गांव में हुई थी। अनुसूचित जाति समुदाय से संबद्ध पीड़ित पेड़ से अनार तोड़ने के लिए उस व्यक्ति के घर की चारदीवारी फांद कर अंदर गया था। उनके मुताबिक, घर के मालिक ने लड़के को पकड़ लिया और कथित तौर पर

पुणे में एक चिकित्सक उनकी बेटी जीका वायरस से संक्रमित

पुणे। महाराष्ट्र के पुणे शहर में एक चिकित्सक और उनकी बेटी के जीका वायरस से संक्रमित होने की पुष्टि हुई है, हालांकि उनकी हालत स्थिर है। पीएमसी के एक स्वास्थ्य अधिकारी ने बताया कि चिकित्सक को बुखार आया और शरीर पर चकते हो गए, जिसके बाद उन्हें एक निजी अस्पताल में भर्ती कराया गया। अस्पताल ने उनके रक्त के नमूने यहां के राष्ट्रीय विषाणु विज्ञान संस्थान (एनआईडी) को जांच के लिए भेजे थे। उन्होंने बताया कि 21 जून को रिपोर्ट आई, जिसमें चिकित्सक के जीका वायरस से संक्रमित होने की पुष्टि हुई।

अमेरिकी पत्रकार रूस में जासूसी का एफआईआर दर्ज

तेलिन। जासूसी के आरोप में 15 माह पहले रूसी शहर येकातेरिनबर्ग में गिरफ्तार किये गये वॉल स्ट्रीट जर्नल के संवाददाता इवान गेश्कोविच को बुधवार को मामले की सुनवाई शुरू होने पर अदालत में पेश किया गया। सोवियत संघ से अमेरिका आए अप्रवासियों के बेटे इवान गेश्कोविच (32) सोवियत रूस काल के बाद जासूसी के आरोप में गिरफ्तार किए गए पहले पश्चिमी पत्रकार हैं। रूस द्वारा लगाए गए आरोप के खिलाफ भारतीय दंड संहिता की विभिन्न धाराओं के तहत मामला दर्ज किया गया है। पुलिस ने बताया कि जब शिकायतकर्ता मौके पर पहुंची तो आरोपी और उसके बेटे ने उसके साथ कथित तौर पर दुर्व्यवहार किया। मामले में आगे की जांच जारी है।

जयराम रमेश बोले

'इंडिया' गठबंधन ने कभी भी मत विभाजन पर जोर नहीं दिया

एजेंसी। नयी दिल्ली

कांग्रेस ने बुधवार को कहा कि विपक्षी गठबंधन इंडियन नेशनल डेवलपमेंटल इन्क्लूजिव अलायंस (इंडिया) के घटक दलों ने लोकसभा में अध्यक्ष के चुनाव के दौरान मत विभाजन पर जोर नहीं दिया ताकि आम सहमति और सहयोग की भावना प्रबल हो। पार्टी महासचिव जयराम रमेश ने साथ ही

यह आरोप लगाया कि प्रधानमंत्री नरेंद्र मोदी और राजग में इसी भावना की कमी है। भाजपा के सांसद ओम बिरला को बुधवार को ध्वनिमत से लोकसभा अध्यक्ष चुन लिया गया। वह दूसरी बार इस उत्तरदायित्व को संभाल रहे हैं। रमेश ने सोशल मीडिया मंच 'एक्स' पर पोस्ट किया, इंडिया गठबंधन की पार्टियों ने अपने लोकतांत्रिक अधिकार का उपयोग करते हुए लोकसभा अध्यक्ष के रूप में कोडिंकुन्निल सुरेश के समर्थन में प्रस्ताव पेश किया। ध्वनि मत से चुनाव कराया गया।

कामाख्या मंदिर के कपाट चार दिन बाद फिर से खुले

अम्बुबाची मेले के अवसर पर मंदिर के द्वार प्रतीकात्मक रूप से चार दिनों के लिए बंद किए गए थे

एजेंसी। गुवाहाटी



कपाट खुलते ही लोग भक्तों की भीड़

प्रसिद्ध कामाख्या मंदिर के कपाट अम्बुबाची मेले के अवसर पर पिछले चार दिनों से बंद रहने के बाद बुधवार को सुबह श्रद्धालुओं के लिए फिर से खुल गए और शक्तिपीठ पर भक्तों की भीड़ देखी गई। मंदिर के द्वार प्रतीकात्मक रूप से चार दिनों के लिए बंद किए गए थे क्योंकि ऐसा माना जाता है कि इस अवधि के दौरान देवी कामाख्या तथा धरती माता दोनों ही मासिक धर्म से गुजरती हैं। मंदिर के

कपाट खुलने से जुड़ी रस्में मंगलवार रात को ही पूरी कर ली गई थीं। कामाख्या देवालय के एक अधिकारी ने बताया कि मंदिर के दरवाजे

शेयर बाजार में जोरदार उछाल

सेंसेक्स पहली बार 78500 के पार, निफ्टी 24 हजार के करीब



एजेंसी। मुंबई

एशियाई बाजारों में तेजी के रुख और रितायंस इंडस्ट्रीज के शेयरों में लिवाली से स्थानीय शेयर बाजार बुधवार को नई ऊंचाई पर पहुंच गए। दोनों मानक सूचकांक संसेक्स और निफ्टी अपने अबतक के अपने उच्चतम स्तर पर बंद हुए। बीएसई का 30 शेयरों वाला सूचकांक संसेक्स 620.73 अंक यानी 0.80 प्रतिशत चढ़कर 78,674.25 के नए रिकार्ड स्तर पर बंद हुआ। कारोबार के दौरान एक समय यह 705.88 अंक बढ़कर 78,759.40 के नए सर्वकालिक उच्चस्तर पर पहुंच गया था। नेशनल स्टॉक एक्सचेंज (एनएसई) का मानक सूचकांक निफ्टी 147.50 अंक यानी 0.62 प्रतिशत बढ़कर 23,868.80 के रिकार्ड स्तर पर बंद हुआ। कारोबार के दौरान यह 168.6 अंक चढ़कर 23,889.90 के अपने नए सर्वकालिक उच्चस्तर पर पहुंचा था। संसेक्स की कंपनियों में से रिलायंस इंडस्ट्रीज, भारतीय एयरटेल, अल्ट्राटेक

सीमेंट, सन फार्मा, अदाणी पोर्ट्स, एक्सिस बैंक, एनटीपीसी और वजाज फाइनेंस के शेयरों में बढ़त बंद की गई। दूसरी तरफ महिंद्रा एंड महिंद्रा, टाटा स्टील, टेक महिंद्रा और जेएसडब्ल्यू स्टील के शेयर नुकसान में रहे। एशिया के अन्य बाजारों में दक्षिण कोरिया का कॉर्पो, जापान का निक्की, चीन का शंघाई कंपोजिट और हांगकांग का हैंगसेंग बढ़त के साथ बंद हुए। यूरोप के बाजार दोपहर के सत्र में मिले-जुले रुख के साथ कारोबार कर रहे थे। अमेरिकी बाजार मंगलवार को ज्यादातर बढ़त के साथ बंद हुए। वैश्विक तेल मानक ब्रेट क्रूड 0.80 प्रतिशत बढ़कर 85.69 डॉलर प्रति बैरल पर पहुंच गया। विदेशी संस्थागत निवेशकों (एफआईआई) ने मंगलवार को 1,175.91 करोड़ रुपये मूल्य के शेयरों की शुद्ध खरीदारी की। बीएसई संसेक्स मंगलवार को 712.44 अंक उछलकर 78,053.52 और एनएसई निफ्टी 183.45 अंक बढ़कर 23,721.30 अंक पर बंद हुआ था।